

Валянцін АКУДОВІЧ

## КОЛЬКІ САНТЫМЕНТАЎ НА РАЗВІТАННЕ

Чаму так атрымалася — цяпер ужо не істотна. Але “ЗНО” болей не будзе. З гэтай нагоды трэба было б хоць трохі паплакаць, толькі плакаць чамусьці зусім не хацелася.

— А чаму табе не хочацца плакаць? — запытаўся я сам у сябе. — Гэта ж не жартачкі, “ЗНО”, над якім ты шчыраваў амаль чатыры гады, узяло ды ляснула...

— Не хочацца, і ўсё, — адказаў я, зноў жа сам сабе. — Што мне цяпер вочы цыбуляй церці? Вунь, Атлантыда — ляснула, Савецкі Саюз — ляснуў і ніхто з гэтага асабліва не румзаў, а тут нейкае “ЗНО”.

Гэта быў моцны аргумент — пра Атлантыду і Савецкі Саюз. Ён адразу выцер мае непрыкрытыя слёзы, але, пэўна, не да рэшты, бо я неўпрыкмет абрынуўся ў сентыментальныя ўспаміны.

Найперш мне ўзгадаўся Полацк (Полацк заўсёды згадваецца папярэдзі ўсяго), нейкая акадэмічная канферэнцыя, восеньскі сквер і мы, толькі пазнаёміўшыся з Ігарам Бабковым, адразу канстатуем: Беларусь без філасофіі тое самае, што шлюбная ноч без маладой.

Праз нейкі час мы сустрэліся з Ігарам ужо ў Мінску ў кавярні “Хвілінка” і падчас “кавовай дырымоніі” вырашылі, што каб на Беларусі была свая філасофія, трэба стварыць філасофскі часопіс. (Дарэчы, яшчэ ў філіжанках кава не паспела астыць, а мы гэта ўжо вырашылі. Тады неяк ўсё хутка выршалася.)

Кава не гарэлка, яе можна піць і ўдвох, а вось філасофскі часопіс удвох не створыш — патрэбен нехта трэці. Дыскусія пра трэцяга лішне не доўжылася. Ім мусіў быць Алесь Разанаў. (Між іншым, тады без Разанава не распачынаўся ні адзін хоць чаго варты праект.)

Далей падзеі разгортваліся імкліва. Ліст у падтрымку ідэі філасофскага часопіса падпісалі столькі акадэмікаў, дактароў навук ды розных лаўрэатаў, што спадару Дземчуку (на тую пару вялікаму начальніку) нічога больш не заставалася, як аддаць загад Міністэрству культуры скласці кастарыс філасофскага часопіса.

Здавалася, метафізічная авантура вось-вось уцялялася ў фізічнай рэальнасці, але тут нешта ў самім часе звухнулася не на нашу карысць, падзеі замарудзілі сваю хаду, і ў гэтай марудзе Міністэрства культуры падумала: а на халеру культуры філасофія і перакінула праект у Міністэрства адукацыі; і хаця апошняе ад нас быццам не адмаўлялася, але, здаецца, мы самі ўжо прыгаміліся ў каторы раз даводзіць пра шлюбную ноч без маладой.

Магчыма, Міністэрства культуры пачувала сябе трохі вінаватым і таму наўзамен часопісу пагадзілася фінансаванне штомесяц восем дадатковых старонак да газеты “Культура” (якую тады ўзначальвала Вольга Іпатава), каб на базе рубрык “Эліта” і “Суплёт ідэй” мы маглі стварыць культуралагічны сшытак.

Будзем шчырымі, адразу я не быў у захапленні ад прадстаўленай магчымасці, але ўрэшце пагадзіўся ўзяцца за непасрэднае выкананне гэтай працы. (Калі Алесь Разанаў у тандэме з Людмілай Крушынскай моцна падахвоціцца, то яны і камень пераканаюць самахоць перакуліцца на другі бок. Прынамсі, так было ў маім выпадку). Зрэшты, акрамя рытарычных здольнасцяў дужкамі прытуленых асобаў, пераконвала і сама ідэя сшытка як папярэдняга канспекта будучага часопіса.

Цяпер я не выключваю, што гэта было памылковым рашэннем, бо калі б мы не загрузілі ў “ЗНО”, то зусім верагодна, што даціснулі б Міністэрства адукацыі і займелі філасофскі часопіс. Але з іншага боку, калі б мы займелі той часопіс, то наўрад ці аднавілася б “Крыніца” і, прынамсі, у тым выглядзе, у якім аднавілася, і, пэўна, засталіся б нястворанымі “Фрагменты” Ігара Бабкова... Хаця... Каб ды кабы, дык на языку раслі б грыбы.

Дарэчы, пра ўласна назву сшытка — “ЗНО”. Пэўна, не толькі чытачы, а шмат хто і з аўтараў сшытка па сёння не ведае, што стаіць за гэтымі трыма літарамі — нейкая абрэвіатура, сакральны знак ці выпадковае дурноцце?

Ні першае, ні другое, ні трэцяе. А ўвогуле гэта была цэлая эпопея. Найперш мы распрацавалі метадалогію пошуку назвы. З гэтай метадалогіяй вынікала, што мы мусім выправіцца на пошукі назвы адразу ў чатырох накірунках. Першы — малавядомыя беларускія словы, другі — лацінізмы (дамінанта, дыскурс і да т.п.), трэці — грэцкія словы (топас, эйдас і г.д.), чацвёрты — што заўгодна, але каб не як у людзей.

О, гэта была праца дык праца! Два разы я перачытаў слоўка за слоўкам увесь слоўнік Ластоўскага, а пасля таго замае перапрацаваць і са слоўнікам замежных словаў. Не ведаю, што чыталі мае хаўруснікі, але калі надышоў час падсумавання, то ў нас было столькі прыгожых слоў, што іх, бадай, хапіла б на ўсе сшыткі еўрапейскага кантынента. А нам дык вось не хапіла. Кожнае знойдзенае слова не-

чым муляла, нечым не задавальняла, нечым само сябе адпрэчвала.

Настаў момант, калі мне падалося, што лягчэй знайсці ў пушчы авечку, якую даўно з’елі ваўкі, чым вартую назву для нашага сшытка.

І вось тут заходзіць у рэдакцыю “Культуры” Алесь Разанаў. Вочы палымнеюць, твар праменіцца натхненнем — быццам яго сёння анёлы ўмывалі. І адразу з дзвярэй па-ведамляе:

— Знайшоў.

— Не можа быць, — кажу, каб не суро-чыць.

Разанаў, як Цыцэрон перад рымскім сенатам, уздымае руку і ўрачыста прамаўляе:

— Зно.

Я ўважліва ніякаею. Што зно? Чаму зно? Якое зно? Навошта зно? Разанаў не адразу разумее, што я нічога не разумею, а зразумеўшы, пачынае тлумачыць.

Я не перакананы, што на Беларусі знойдзецца чалавек, які здольны пераказаць тое, што кажа Алесь Разанаў. А калі такі чалавек і ёсць, то гэта ўжо, напэўна, не я. Таму далей я буду змушаны карыстацца ўласнай версіяй разанаўскага тлумачэння. Спрошчана яна выглядае так: Разанаў ператрос усе беларускія хронікі і ўвесь сучасны лексікон і выветліў (ці вылічыў), што ў фанетычнай аснове калі не большасці, то вельмі многіх сутнасстваральных словаў знаходзяцца гэтыя тры гукі (-з-, -н-, -о-), натуральна, у розных спалучэннях і не заўсёды ў поўным складзе (звон, дно, знос, зноў і г.д. і да т.п.).

Шчыра кажучы, лагічная аргументацыя разанаўскага тлумачэння не так ужо і моцна мяне пераконвала, але я не мог не даць веры ягонаму вуху.

Дайце веры, у Разанава геніяльнае вуха.

Разанаў чуе слова ў яго яшчэ вільготнай, трапяткой прааснове: можа быць, у вушніках ракавінах Разанава (як у марскіх — мора) увесь час шуміць, пераліваючыся, магма тых першагукаў, з якіх потым і ўзнікнулі словы? Зрэшты, як у яго гэта адбываецца, не істотна. Але тое, што ёсць (вуха), тое ёсць...

Так -зно- сталася “ЗНО”. Яно досыць мірна суіснавала з уласна газетай (як дамінін з метраполіяй), рабіла тое, што лічыла патрэбным, але пры гэтым улічвала, што ягоная свабода досыць умоўная і абараняць гэтую свабоду ад чынавенства даводзіцца не таму, хто робіць сшытак, а таму, хто адказвае за ўвесь тыдзень.


Магчыма, на погляд збоку, няма асаблівай розніцы паміж першымі і апошнімі выпускамі “ЗНО”. Насамрэч, гэта зусім не так (і зусім не таму, што неўпрыкмет адышлі ад непасрэднай працы над “ЗНО” да сваіх новых праектаў Разанаў і Бабкоў). Хаця “ЗНО” і пазначалася як літаратурна-філасофскі сшытак, але не дзеля літаратуры яно стваралася. Больш за тое, я спадзяваўся, што ў “ЗНО” будзе не “літаратурны”, а іншы (ад “ЛіМа”, “Польмя” і нават “Нашай нівы”) як чытач, так і аўтар. Мае спадзяванні не спраўдзіліся, “ЗНО” не змагло прарвацца праз татальную аблогу тых некалькіх тысяч чытачоў і некалькіх соцень аўтараў, што шчыльна атачаюць усе беларускія выданні, незалежна ад таго, пішуць яны пра гісторыю, літаратуру, філасофію ці шчырае асямяненне. Калі гэтая сумная выснова ўважліва неслася, то мне нічога не заставалася, як паныла паўшчуваць сябе за незабяспечаны рэальнасцю аптымізм і шукаць месца для “ЗНО” ў агульным літаратурным дыскурсе. Зрэшты, асаблівай патрэбы шукаць не было. Авангардныя, формавытворчыя і першыя постмадэрновыя акцыі самі шукалі прастору, дзе б маглі стацца заўважнымі для “шырокай” публікі. Таму зусім не выпадкова, што Сяргук Мінкевіч і Алесь Туровіч менавіта на старонках “ЗНО” абгрунтоўвалі сваю канцэпцыю “транслагізму”, а Юрась Барысевіч — шызарэалізму, як не выпадкова, што на гэтых жа старонках заманіфеставаў сябе Бум-Бам-Літ і працягвала рэалізоўваць свой творчы патэнцыял Таварыства Вольных Літаратараў.

І ўсё ж такі адважуся сцвярджаць, што не літаратура (як у нетрадыцыйных, так і ў традыцыйных формах) выяўляла асноўнае значэнне “ЗНО”, а культуралогія і філасо-

Алег БЕМБЕЛЬ

ЗНО

о а д  
л б у  
а р м  
к ы у  
н  
я  
л  
а  
г  
а



... іду на в а с т р ы і ...

па з л о м е

с э н с а ў ...

нібы па бітым шкле — хоць галасі!..

... шукаю М Е Т А — С Э Н С ...

... а над усім —

с і в ы С у м В а р ...

і ўсьмешка Solus Rex-a ...

фія — у перакладах і арыгінальных тэкстах. І хаця літаратурныя акцыі (асабліва апошняга часу) былі больш яркімі, больш заўважнымі, але літаратуры ў нас даволі было і без “ЗНО”, а філасофскіх тэкстаў не тое што “даволі” — лічы ўвогуле не было. Сёння гэтаму цяжка даць веры, але да з’яўлення “Культуры” практычна ніводнае аичиннае выданне (і ніводнае выдавецтва) не друкавала на беларускай мове тэкстаў (тым болей кніг) з сусветнай філасофскай класікі ці свайго ўласнага метафізічнага досведу. (Ну, можа, дзе адзін-другі тэкст і друкаваўся, усяго не ўгледзіш, але на агульную сітуацыю гэта ніяк не ўплывала). Вось чаму мне падаецца істотным усё, што рабілася ў гэтым накірунку “ЗНО”, вось чаму для мяне і сёння застаецца надзвычай важным трактат Ігара Бабкова “Беларуская традыцыя на зломе сэнсаў”, надрукаваны ў першых трох выпусках сшытка, вось чаму я заўсёды быў ўдзячны “ЗНО” за тое, што на яго прасторы выявіўся і выразніўся адзін з нашых найцікавых сёння, на мой погляд, культуралагаў — Юрась Барысевіч, што тут адбывалася перакладчыцкае і даследчыцкае станаўленне Валеркі Булгакава і знаходзілася месца тэрміналагічным рошукам Юрася Пацопы.

І, безумоўна, я буду ўдзячны “Эліце” і “ЗНО” за тэксты Платона, Ратэрдамскага, Шапенгаўэра, Кіркегара, Ніцшэ, Гусэрля, Фрэйда, Вебера, Шпенглера, Ясперса, Леві-Строса, Артэгі-і-Гасэта, Фуко, Дэрыда, Дэльэза, Арто, Льётара, Мукса, Дэбрэя, Калакоўскага...

Зрэшты, я здаецца залішне адхіліўся ў справядзачу, якую, бадай, і ўвогуле не трэба было распачынаць, бо ўсё, каго хацелася б пералічыць, усё роўна не пералічыш.


Зразумеўшы гэта, я падумаў прыкладна так: не трэба нічога і нікога лічыць, а трэба запрасіць аўтараў сшытка, каб апошні раз усім разам сустрэцца ў прасторы “ЗНО” на, так бы мовіць, “развітальным балі”, ці, у іншым лексіконе, — “тусоўцы на ростані”.

Што і казаць, рамантычная ідэя. Найўная і трохі недарэчная, як для эпохі постмадэрна. Але, падобна, мы ўсё яшчэ застаемся трохі рамантыкамі і нават сентыменталістамі, бо запрашэнне амаль ніхто не абмінуў увагай — шчыры ўсім дзякуй!


Натуральна, “усё” не маглі разам сабрацца ні гэрэтычна (прастора сшытка для гэтага замала), ні практычна (замала часу было, каб да кожнага дагукацца, а кожнаму адгукнуцца), але мне заўсёды хацелася верыць, што “ЗНО” — гэта той кантынуум, дзе ў адначасці і з аднолькавым значэннем месціцца як усе тут прысутныя, так і ўсе тут адсутныя.

Уладзімір АРЛОЎ

ACUDOVICH  
FECIT QUOD  
POTUIT,  
FACIANT  
MELIORA  
POTENTES







Ляжыць, дрэмле Лявон,  
На зрудах вырас кліён;  
Калі ж вецер на сьвечце

расходзіцца,

Шуміць шумна той кліён:

Яшчэ ўстане Лявон —

Гэй, Лявон! у нас не пазводзяцца!

Янка Купала

Сумная вестка напаткала мяне на шаснаццатым паверсе маёй Серабранкі: літаратурна-філасофскі шытак ЗНО (гэтае загадкавае імя напамінае мне дэвіз "З новай ведай") знікае з культурна-нацыянальнай сцэны. З гэтай дрэннай нагоды хочацца паспакуваць маім калегам: дрэнна пачынаем Новы год, спадары! Элітарную культуру выпяняе масавая псеўдакультура. А герояў замяняюць камічныя дублёры. Калі так пойдуча справы і далей, то можам вярнуцца да сітуацыі, якая склалася ў пачатку нашага стагоддзя, калі Маладая Беларусь (народжаная і ахрышчана ў купелі вызвольнага руху 1905 — 1907 гг.) пачынала з першай легальнай беларускай газеты "Наша Ніва".

Мяне засмуціла гэтая вестка не за маіх аўтарскіх амбіцыяў. За тры з паловаю гады (узрост "ЗНО") я, зда-

Уладзімір КОНАН

## ЗНО ПАМІРАЕ? НЕ, СМЕРЦЮ СМЕРЦЬ ПЕРАМАГАЕ!

еца, выступіў на старонках гэтага па юначаму смелага "Сшытка" адзін раз: апублікаваў бліскавае эсэ Вацлава Ластоўскага "Унія" са сваім сціплым каментарам\*. У мяне ёсць дзе сумовіца з беларусамі, якія яшчэ ведаюць матчыную мову альбо ўспомнілі яе, не зракліся, не прадалі, не аддалі ў палон. Я спачуваю маім маладзейшым калегам, якім наканавана служыць літаратуры і культуры ў наступным тысячагоддзі.

Памятаю той чэрвеньскі падвечорак 1993 года, калі ў старым доме на вуліцы Кірава па закліку рэдакцыі газеты "Культура" сабраліся за "круглым сталом" беларускія філосафы і літаратары. Селі "тварам да твару", умоўна кажучы, традыцыяналісты і мадэрністы. Я і мой калега Мікола Крукоўскі ўзначалілі "правы фланг" першых, а Ігар Бабкоў — "левы фланг" другіх. А калега Валянцін Акудовіч, традыцыяналіст і мадэрніст адначасова, заняў "пазіцыю паміж двух франтоў". Але "вайны" не было. Усё адбылося паводле ўзнёслых словаў малітвы: Да ціхае і мірнае жыццё пажывём ва ўсіх ім бліжэйшых і чыстае.

Зададзенае за "круглым сталом" "поліфанічнае" сумае спадарожнічала кароткаму жыццю ЗНО. Даволі скоро там узялі верх "мадэрністы". Традыцыяналісты (кажу толькі за сябе і свайго калегу сп. Крукоўскага) не ўсё прымалі, што пісалі і гаварылі прадстаўнікі "новай хвалі" ў літаратуры і філасофіі. Але мы не "нападалі" на іх. Я нават парадаваўся. Бо можна зразумець сталага


кансерватара. Але няма нічога больш занудлівага, як малады дагматык.

Толькі за апошні год адзначу цікавыя выступленні ў ЗНО: Галіны Дубянецкай, Людкі Сільной, даследаванні Юрася Пацупы, фрагмент з кнігі Жаны Эрш "Гісторыя еўрапейскай філасофіі" (пра святога Аўгустына), "Нацыяналізм і тэатр" Вячаслава Ракіцкага, незакончанае даследаванне Ірыны Шаўляковай "Метафара і сімвал як стваральнікі "новага міфа". Сёе-тое мяне шакіравала. Асабліва няўмелыя напады на традыцыю, Саюз пісьменнікаў, нейкі правінцыяны "лібералізм" і "плюралізм". Сёй-той з не вельмі маладых аўтараў забыў катэгарычны імператыв літаратурнай і навуковай этыкі: не нападай на тое, чаго не ведаеш.

Але ж наш літаратурна-філасофскі шытак ЗНО быў запрашчаваны "на выраст" новай генерацыі літаратараў і філосафаў. Вось яна, гэтая генерацыя, страціла сваю пісьменніцкую трыбуну. Выхад адзін: стварыць новае рэфармаванае ЗНО. Няхай жыве "Культура", а з ёю — і новае ЗНО.

\* Шаноўны Уладзімір Міхайлавіч! Гэта не зусім дакладна. У дванаццатым выпуску "ЗНО" было надрукавана Ваша цудоўнае эсэ "Сусветнае дрэва мастацтва".

В.А.



Людміла КРУШЫНСКАЯ

Ў

Была зіма. А можа, лета? Не памятаю, чым пасыпала сабе галаву: ці снегам, ці лупінамі ад свежай садавіны-гародніны, бо Акудовіч паклаў на "кухонны" стол "Культуры" заяву. Па ўласным жаданні. Але жанчыны, як вядома, не любяць паразыў. І зусім спантанна ў мяне вырываецца з'едлівая фраза: "Ага, Валянцін Васілевіч, Вы пойдзеце, а мы тут з Іпатавай вырашылі рабіць надта ж філасофскі дадатак, дарэчы... Шкада толькі, што без Вас..."

Мана дзеля паратунку спрацавала. Эмбрыён "ЗНО" ў той дзень амаль што гвалтоўна прышчапіўся ў арганізм Акудовіча, і ён "зацяжарыў".

Першыя роды прымала ўся рэдакцыя на шэрым ад будаўнічага

пылу і цэментных плямаў падваконніку ў доме, што па вуліцы імя першага савецкага дыпламата. Немаўлятка было пышчотна загорнута ў асноўныя "культура"ўскія палосы-плёнкі. (Ад "памперсаў" мы наўмысна адмовіліся, каб маленечкі наш "зно"ўчык мог плаваць без усялякіх там перашкод у натуральным водным басейне. Уласных думак, зразумела.)

...І я свядома сёння пакідаю ў загалоўку літару "Ў". Бо калі яе дадаць да... Што атрымаецца? Вось іменна! Надта ж гэта цікавая справа: пісаць "ЗНО" зноў.



Іван ЧАРОТА

## НАВАГОДНЯЯ РЭФЛЕКСІЯ Ў СУВЯЗІ З НАШАЙ КУЛЬТУРАЙ

Часта згадваецца, што існуе больш за сотню азначэнняў культуры. І ў гэтым нічога дзіўнага. Калі род людскі пачаў адраджацца плён сваёй дзейнасці ад першатворнага, ён свядома і неўсвядомлена адмажываўся ад культуры, г.зн. веры, таго, што зыходна было вызначальным. А ў выніку — размыццё ўсіх катэгорый, якія павінны адлюстроўваць сутнасць, драбленне і здарэнне свядомасных устаноў плюс, хочаш не хочаш, заканамерная адплата з боку мовы: "культурай" называюць які-небудзь боб-сыраёд ці нават хваробатворныя бактэрыі, выведзеныя лабараторным шляхам, "культурым" — чалавека, які звычайна мае пры сабе насоўку, з'яўляецца слова-монстр "культурызм", што азначае мускулапаклонніцтва, шырока ўжываемыя становяцца выразы "палітычная культура", "культура ўжывання спіртнога"... і так далей, па самае, як кажуць, нельга. Толькі з першага погляду гэта парадаксальна.

Між тым, нельга не ўлічваць таксама, што разуменне культуры па-свойму адметнае ў кожнага народа ў пэўны час. Якуж ж мелі, маем і ствараем мы, беларусы? Апошнія пакаленні звыкліся з "нацыянальнай паводле формы і сацыялістычнай паводле зместу культурай савецкай". Яна яшчэ не знікла, што б хто ні казаў. І зноў-такі, няма чаго здзіўляцца, калі добрыя намеры будаваць "культуру дэмакратычную" абярнуліся гучным пышмак, выбухам "мас-, суб-, рок-... культуры".

Ці можна было гэтага пазбегнуць? Можна, бадай, толькі пры ўмове, што разумеем і развіваем сваю культуру не абавязкова пад усімі соцэналікімі азначэннямі, тым болей не ў якасці "надбудовы" чарговага зманліва ўяўлення "базіса", а як справядлівую існасць, незаменную спадчыну, духоўнае апірышча. Інакш — мець толькі тое, што стварае, чаго заслоўваем.

У навагодняе час не апошняй патрба — высветліць, наколькі спрыяльнай перспектывы прадбачацца. Усё верагоднае, калі абавязкова на станочы вопыт папярэднікаў, шкодна пераацэньваць, але не варты і недаацэньваць. Мудрыя заўсёды лічылі, што цяжасці даюцца дзеля ачышчэння. Ды ў нас, як быццам, не высіла патрэба і ачышчэння, і з мудрымі ў гэтым пагаджаюцца. Таму сацыяльна-палітычным лозунгам


неўпрыкмет можа стаць вуху прыемнае: "Чаму ж мне ня пець, чаму ж не гудзец?" — па прыродзе сваёй карчомны жарт. Дарэчы, таксама твор адпаведнага пласта культуры і знак пэўнай перспектывы.

Логіка, між тым, зноў вяртае да пытання пра мудрасць. І вяртае да адказу, які пры самых розных пошуках усе пакаленні фармулююць у рэшце рэшт прыкладна аднолькава: яе ні ў кога не пазычыш, пакуль сам не нажывеш, а самому нічога не ўдасца, калі спадчынае ўжо на вецер пушчана.

Добра гэта ці кепска, але трэба пагадзіцца, што для беларусаў мудрасць — найперш у фальклору і мастацкай літаратуры, у славеснасці наогул. Цікава, што і палітыкі нашы даволі часта спасылваюцца на пісьменнікаў, адчуваючы народ як славесны. Але тут, безумоўна, патрабуецца асабліва адказнасць як ад палітыкаў, так і ад пісьменнікаў.

А яшчэ, не меншая, — ад друку. Вось каб гэта ўсвядомілася належным чынам і вытрымлівалася! Тады б новы год мог стаць сапраўды новым.

Канкрэтызуючы апошні момант, не лішне звярнуць увагу на бесспрэчна цікавыя захады стымуляваць "любомудры" газетай "Культура". У актыўны ўжытак вярталіся творы эмігрантаў, іншанацыянальных аўтараў, якіх раней хавала "жалезная завеса". Была забяспечана магчымасць заяўляцца і свярджання ўсім тым, хто адчуў сціпнасць да філасофіі, асабліва маладым. Няхай сабе аказіальна, індывідуальна (у А. Раванава), але ў сувязі з гэтым вызначалася спецыфічная жанравая мадыфікацыя — "зномы". Дарэчы, калі скарыстоўваць падобны прынцып асацыявання, напрашваецца яшчэ адно азначэнне: "зносак". На маёй роднай Кобрыншчыне так называюць асаблівае яйка — яго курыца можа знесці даволі рэдка, яно меншае, чым звычайна, памерам, але моцнае. Дык вось пажаданне: каб у нас не перапынілася падтрымка сапраўднай творчасці, з'яўлялася як мага больш мастацкіх і філасофскіх "зносак", каб складалася належны фонд духоўнай культуры. Дай Божа!



Алесь РАЗАНАЎ

## 44 СВЕЧКІ

На развітальным свяце "ЗНО" запальваюцца 44 свечкі.

Трохі розных, трохі падобных.

Пакуль іх не было, мы нечага не бачылі і не разумелі, але яны з'явіліся — і мы пачалі бачыць і разумець (= бачыць вачамі розуму). Ну, не так далёка, не так глыбока, не так высока і не так відушча, як хацелася б, але ўсё-такі...

У гэтым і было стратэгічнае прызначэнне "Зно" — паспрыяць самаспазнавальнай рэчаіснасці ў карэкцыі зроку, зрабіцца арганам зно.

Як агонь залежыць ад свечак, але з імі не супадае, гэтак і зно залежыць, але яны супадае са "Зно". "Зно" ўсё больш застаецца ў гісторыі, у тым, што адбылося, зноў заўсёды застаецца з намі.

Намацанае і абуджанае, яно пазірае, як гараць, паціху знікаючы ў не-зваротнасць, свечкі.

## Леанід ДРАНЬКО-МАЙСЮК ДЗВЕ ДАТЫ

25 красавіка 1986 года,

за дзень да Чарнобыля, я апынуўся ў паўночна-ўсходнім французскім дэпартамен-



це Нор. Я гасцяваў у Бельгіі і, зразумела, меў толькі бельгійскую візу. Аднак мне хацелася хоць хвіліну пабыць у Францыі і, падашчаны тым, што ў Заходняй Еўропе з краіны ў краіну можна пераходзіць, як з пакоя ў пакой, я і здзейсніў свой намер. Вакол звінела цывільная цішыня, не замаркочаная пагранічнымі мундзірамі. Я ішоў па лугавіне, па той зямлі, якую скептыкі называюць "задам Францыі". Непаваротныя, як цяжкія скрыні, пікардыіскія каровы скубілі траву. Я ішоў у напямку Ліля, сталіцы дэпартаменту Нор, пакінуўшы за сабой бельгійскія гарады Турнэ і Кортрэйк, і, вядома ж, не ведаў, што паміж Турнэ і Кортрэйкам ёсць вёска Койгем, я і не ведаў таксама, што недзе на мяжы з Беларуссю існуе далёкі адсюль украінскі Чарнобыль. Пра Чарнобыль даведаўся праз тры дні, ужо вярнуўшыся дамоў, а пра Койгем — праз тры гады. Усё йшло сваім немінучым ходам. Услед за невядомым Чарнобылем "праславіўся" і невядомы Койгем.

4 ліпеня 1989 года на дом койгемскага фермера Дэларэ ўпаў савецкі МіГ-23М. Загінуў малады сын фермера. На сваю бяду ён знаходзіўся ў доме... Самалёт — тое, што ляціць са м.о. Які злавесна-прадбачлівы эсэнціны раз можа ўтойвацца ў словах! МіГ-23М і сапраўды ляцеў са м.о. Без пілота. Ляцеў праз дзве Германіі (была яшчэ ГДР), Галандыю, праз усю Бельгію. Мала што бракавала даляццець да Францыі. Лётчык Скурдыдзін, напалоханы нейкімі тэхнічнымі непаладкамі, пакінуў сваю машыну ажно ў Польшчы...

Ніяк не ўспомню, хто сказаў, што пра існаванне вёсак і маленькіх гарадкоў вялікі свет звычайна даведаецца тады, калі ў гэтых вёсках і гарадках нараджаюцца геніі і выбухаюць катастрофы.

Дзіна КІРЫЛАВА

## НЕ ТРЭБА ХАЎТУРНЫХ ПРАМОЎ

Калі ласка, не звяртайце ўвагу на мае тужлівыя вочы і на тое, што шкельцы акулараў сталі вілготнымі. Не, гэта не хаўтуры, гэта — провады. І не пераконвайце мяне. "ЗНО" не памерла (жудаснае слова!), і гэта — не пахаванне... Валянцін Васілевіч адзначаў (і гэта агульнавядома), што пра нябжычка — альбо добрае, альбо нічога. Па-першае, "ЗНО" — не нябжычка, бо гэта тое ж самае, што лічыць нябжычкай ранішняю расу толькі за тое, што апоўдні, калі спякотна і ценя амаль знік, яна ператварылася ў воблачка... Такім чынам, нагоды для жалобы няма. А па-другое, дазвольце нагадаць, як гэта пачыналася. Бо тое, што ведаю я, невядома больш нікому. Не рабіце круглых вочы: менавіта мне выпаў вялікі гонар набіраць першы нумар "ЗНО", калі ніхто яшчэ не быў упэўнены (акрамя В.В. мабыць) у тым, ці жыццяздольнае гэта немаўля і ўвогуле ці не пашкадуем мы, што своечасова не перавалі гэтаму цяжарнасць.

Пра нябжычка неспрыстойна казачка кепскае. Але я насмелюся ўсё ж такі прамовіць праўду.

Першы нумар "ЗНО" даўся мне вялікай крывёю. Я ўзненавідзела гэтыя тэксты, складзеныя з быццам бы знаёмых літар, кропак, косак, патыльнікаў, але — не больш за тое. Слова, словачуны, сказы былі настолькі незразумелыя, іхні сэнс быў схаваны настолькі глыбока, што мой сярэдні мозг спачатку разгубіўся, потым збянтэжыўся, а потым сказаў мне: "Гэта — твой асабісты вораг". І сапраўды, засталася адна альтэрнатыва з двох магчымых: альбо аўтар гэтага трызнання з'яўляецца патэнцыйным кліентам шпіталю, што месціцца ў Навіках, альбо ты, даражэнькая, завершаная дурніца. Апошняе, безумоўна, хацелася аспрычыць.

Не, прэч гэтыя думкі, трэба друкаваць далей. Слова за словам, васьмі кропка ўжо бачная... Яшчэ адзін сказ, яшчэ... Але ўнутраная варажыня павялічваецца і распірае грудзі. Яшчэ імгненне, і я палыду да форткі, адчыню яе і выкіну гэтыя брыдкія аркушыкі з чацвертага паверхы ўніз, каб у змрочным задавальненні глядзець на іхні апошні палёт...

Не, гэтак нельга. Гэта не твая асабістая справа, гэта — праца. Зачыні фортку і набірай далей. Засталося ўсяго колькі старонак... А яшчэ В.В. сказаў: "Я буду задаволены, калі дватры чалавекі з філасофскага факультэта БДУ зразумеюць тут што-не-

будзь..." Ну, гэта цалкам абсурдна! Рабіць гэтае брыдочце дзеля двух-трох дзяцкоў з пукатымі вачыма!..

Менавіта так гэта пачыналася... І здавалася, не прыязі (мяккавата сказана!) не знікне ніколі. Але — цуды ўсё ж такі здараюцца — мой сярэдні, банальны розум крок за крокам уваходзіў у гэтую не знаёмую прастору, навобмацак, спатыкаючыся, падаючы, але — хай жыве пані Упартасці! — другі нумар "ЗНО" ўжо не так раздражняў і псаваў настрой, трэці ж зацікавіў трошку (ужо не памятаю дакладна, хто гэта быў — Ніцшэ або Ясперс, — не істотна). Пачало здавацца, што не такая ўжо гэта і бязглуздыца... А потым пачалі з'яўляцца не толькі пераклады "з вялікіх і памерлых", але і абсалютна новыя творы, прычым напісаныя адмыслова для "ЗНО". Аўтары шукалі незвычайнае ў звычайным, спрабуючы выказаць банальныя, зашмалцаваныя словамі небанальныя думкі, спалучаючы часам неспалучальнае. У "ЗНО" з'явілася і няўмольна пашырала кола аўтараў — усё часцей па рэдакцыі соўгаліся маладыя і даволі нахабныя хлопцы.

Асабліва хачу вылучыць творы, у якіх я папросту закахана (так-так, навошта гэта хаваць?). І ў іхняга аўтара, дарэчы, таксама трошкі. Гаворка ідзе пра несямартныя, на мой закаханы погляд, філасофска-дзеклівыя эсэ Юрася Барысевіча. І не глядзіце так. Чаму мы не баімся сварыцца і пляткарыць, а светлых, шчырых пацуючых звычайна саромеемся? Не будзе гэтага! У ягоных творах — цэлы свет са сваёй асаблівай пабудовай і кодэксам законаў. Знайсці прусака ў талерцы, перліну — ў сметніцы, памірыць Эрас з Танатасам — гэта ж проста сюр!

Такім чынам, "ЗНО" з непажаданай цяжарнасці ператварылася ва ўлюбёнага дзіцёнка, якога песіцца, цалуюць, сочачы за кожным новым рухам і крокам. І дзіцятка расло...

Ну, далей распавядаць не буду, бо што было далей, вы ўсё ведаеце. Прабачце, што прамова мая моцна зацянулася. І не звяжайце, што ў келіху, які я трымаю ў руцэ, салодкае віно даўно ўжо зрабілася салёным ад слёз. Не, гэта не жалобныя слёзы. І не пераконвайце мяне, што гэта — хаўтуры, гэта — провады...





Вячаслаў РАКІЦКІ

## АМАРАЛІТЭ

(сцэнар тэатральнага спектакля ў трох дзеях)

Ад аўтара. У пошуках новых формаў, адэкватных часу, поэтмадэрнісцкі тэатр смела маніпулюе прасторай і часам, пазычае жанравыя і эстэтычныя ідэі ў далёкім мінулым, смела іх сінтэзуе, напаўняе новым зместам. Гэты сцэнар акурат і разлічаны на мастацкі радыкалізм. Рэжысёр мусяць мець пэўныя веды з гісторыі еўрапейскага тэатра эпохі Сярэднявечча (прыроду жанраў маралітэ, міраклэ, містэрыі), а таксама разумець эстэтыку нямецкага экспрэсіянізму пачатку XX стагоддзя. Акцёры ж паводле прынцыпаў камедыі дэль арт павінны прапанаваць сюжэтную схему імправізацыйна напоўніць тэкстам. Тэкст — мінімальны, галоўнае — пластыка, інтанацыі, гульня святлом, гукамі. У тэатры дэі і ўвогуле персанажы размаўляюць толькі выклікамі.

## Дзея I

Плошча (рынак) сярэднявечнага еўрапейскага горада.

Дзеянне пачынаецца з масавай народнай сцэны. Натоп выкрыкае словы "ганьба!", "далоў!", "жыве!" З ратушы выносяць дамавіны, на якіх буйнымі літарамі пазначана, каго хавуюць, — Ідэалогія, Авантура, Падман. Працэсія рухаецца праз увесь горад да могілак.

Могілка. Сцэна пахавання. Духоўнасць адпывае нябожчыкаў.

Натоп расступаецца. На авансцэне Вера, Надзея, Любоў. Яны танцуюць.

З'яўляюцца вандруныя акцёры і разыгрываюць міраклэ "Цуд пра Дзеву Марыю". Натоп жыва рэагуе.

У Натопе знаёміцца Нацыя і Адраджэнне. Паміж імі ўзнікае пачуццё кахання. Ідзе лірычная сцэна.

Касцёл. Гучыць арган. Духоўнасць бласлаўляе шлюб Нацыі і Адраджэння. Маладыя выходзяць на плошчу. Радаснымі воклікамі іх вітае Натоп.

## Дзея II

Прайшло тры гады. Невялікі чысценькі панадворак. Шчаслівыя маладыя бацькі Нацыя і Адраджэнне гуляюць са сваімі маленькімі дзеткамі — Культурай, Інтэлектам, Сумленнем. Вельмі смешна назіраць за іх першымі самастойнымі крокамі. З заміланнем пазірае на іх добрая і мудрая бабуля Спадчына. Ідэальную сцэну на момант азмрочвае натоп чарцей, якія, бы віхура, праносяцца праз панадворак.

Плошча. Танец-змова чарцей.

Натоп працуючых людзей: хто за плугам, хто з рыдлёўкай, хто з кнігай. Паміж імі разгультваюць чэрці і штосьці ім нашэптваюць у вушы. Паступова з Натопу на авансцэну яны вы-

водзяць асобных персанажаў — Подласць, Хамства, Здраду, Цыннізм, Нігілізм, Хлусню, Халуйства, Невуцтва. І вось гэтыя героі звяртаюцца да Натопу, саборнічаючы ў красамойстве. І дасягаюць сваіх мэтай: большая частка Натопу пераходзіць на іх бок.

У цэнтры сцэны гіганцкая металічная канструкцыя-лесвіца.

Натоп узносіць на самую яе верхавіну Подласць. Караскаюцца наверх Невуцтва, Здрада, Хамства, Цыннізм, Нігілізм, Хлусня, Халуйства. Подласць кожнаму з іх указвае адпаведнае месца вакол сябе. Туды ж з калізілаў у руцэ прэцця Духоўнасць, якая літаральна на вачах становіцца нягэлай бабулькай.

Панадворак Нацыі і Адраджэння. Урываюцца чэрці. Хапаюць бацькоў і кідаюць за крэты. Культура, Інтэлект, Сумленне застаюцца сіратамі. Бабуля Спадчына плача. А чэрці ўжо ўсцвяняюць расправу ў суседнім двары: кідаюць у вогнішча Літаратуру, Мастацтва, Слова.

## Дзея III

Ноч. Могілка. Таямнічыя гукі, халодна-блакітныя сплахі святла. Атмасфера містыкі. Раскапаныя магілы. Скрыпяць дамавіны. З іх устаюць шкелеты. Гледачы павінны пачуць смурод тлеючых целаў нябожчыкаў, якія збіраюцца ў Натоп. Паступова глядзяч распазнае іх. Гэта — Ідэалогія, Авантура, Падман. Яны танцуюць экстазныя танцы.

Лесвіца-трон. Подласць прымае нябожчыкаў у сваю кампанію. Пір.

Па сцэне, як "бурлакі на Волзе", перамяшчаецца Натоп. У руках людзей рыдлёўкі, вяртэжы. Іх бізунамі падганяюць Ідэалогія, Авантура, Падман. Натоп капае магілы, майструе шыбеніцы. Чэрці распальваюць вогнішча. З павязкамі на роце, з завязанымі рукамі ўваходзяць Нацыя і Адраджэнне. Добраахвотнікі з Натопу накідаюць на іх шчы пеглі. Натоп кідае ў вогнішча Спадчыну, у магілу — Інтэлект, Культуру, Сумленне. Зрабіўшы сваю справу, з апущанымі галавамі па ўласнай волі Натоп таксама сыходзіць у магілы. Духоўнасць чадзіць калізілаў. Экстатычны танец чарцей. Дзікі, вар'яцкі рогат Подласці.

Заканчэнне.

Пустэля. З'яўляецца Маісей, які доўга ў поўнай цішы водзіць па сцэне панурых Веру, Надзею, Любоў.

Заслона.

14 студзеня 1997 г.

Людка СІЛЬНОВА

## ТРЫШЧАН І ЖОТА

(Прамова на юбілейным вечары часопіса "Спадчына" ў Нацыянальнай бібліятэцы)

Ахвярую гэты тэкст апошняму шматку "ЗНО"

Сярод сучасных беларускіх часопісаў у чытачоў нашага аддзела беларускай літаратуры самы папулярны — "Спадчына" (калі лічыць па колькасці заказаў і частай блытаніне з адмовамі: не паспеў яго здаць адзін чытач, як часопіс ужо ў другога, а інфармацыя ў картатэцы занятых выданняў яшчэ ранейшая).

Чытаюць яго ў нас — усе: і студэнт, і выкладчык, і просты (няпросты) рабочы ад станка, і мастак ад мальберта.

Адрозніваецца ад іншых, падобных часопісаў ён тым, што багата ілюстраваны малюнкамі, фатаграфіямі, рэпрадукцыямі мастацкіх твораў, выкарыстоўвае ў тэкстах розныя шрыфты (нават рознага колеру!), мае шматлікія аб'ямоўкі старонак... Абавязковы, можна назваць гэта адным словам — ён пачуццёвы ("чувственны"). І назву ён мае жаночую — "Спадчына". І тры словы дэвізу рэдакцыйнай калегіі: "Асвета, шляхетнасць, дабрыня" — таксама назову ўнікі жаночага роду.

Калісьці ў 1991 г. у часопісе "Спадчына" быў надрукаваны ўрывак з "Аповесці пра Трышчану", беларускай версіі сусветна вядомай легенды пра Трыстана і Ізольду. Дык вось, мне здаецца, што аўтары і рэдакцыя часопіса, як той Трышчан, везучы па моры жыцця каралю Марку (народу) у жонкі чароўную Іжоту (спадчыну), самі моцна закахаліся ў яе, зачараваныя яе прыгажосцю.

Няхай жа і далей будзе па тэкце, у цудоўным перакладзе са старажытнабеларускай мовы маладога аўтара часопіса Міколы Раманоўскага: "З тае пары і даўно не змянілася іхняе каханне і прынесла ім шмат цяжарнага. Ніводзілі не зніс гэтулькі дзеля кахання, як Трышчан!"

Узаемаадносіны паміж нацыянальнай спадчынай, з аднаго боку, і рэдакцыйнай і аўтарскай часопіса, з другога, сталі настолькі самакаштоўнымі, што ўжо не мае вялікага значэння, пападзе ці не яна, прыгажуня, у рукі таго караля Марка.

Але не толькі пачуццёвай формай — гэта таксама і змястоўным тэкстамі вылучаецца часопіс у шэрагу іншых выданняў. Ад яго старонак павявае высокім, вечна свежым гуманістычным духам; ён мае нейкі дадатковы духоўны патэнцыял. Ёсць нейкае адчуванне сакральнасці асобных тэкстаў. Быццам трапіў на забаронены паверх бібліятэкі з рамана Умбэрта Эка "Імя ружы" — і ўбачыў кнігі з інымі, нетрадыцыйнымі тэкстамі. Не змрочнымі, аскетычнымі (тыпу: "адвек мы спалі...", "...бядка, гора"), а радаснымі, пачуццёвым і сваіх каларных выявах — гарманічным, як быццам іншай, забароненай раней культуры, дзе ўраўнаважаныя ваяўнічы мужчынскі і пачуццёвы жаночы пачаткі.

Дзякуй рэдакцыі часопіса за тое, што яна гэтак любоўна адносіцца да нашай прыгожай, і хаця б таму — сапраўднай, спадчыны!

Усевалад ГАРАЧКА

## СКРЫНЯ

Вечарам да мяне зайшоў мужчына ў чорным капелюшы і з парoga паведзіў, што спаць мне сёння давядзецца па мерлым дзедам. Пасля гэтых слоў незнамец адразу ж знік за дзвярыма.

Я ні на хвіліну не сумняваўся ў рэальнасці чалавека, які да мяне прыходзіў, у праўдзівасці яго слоў. Невергодным здавалася іншае: як можна спаць з дзедам, пахаваным дзесяці гадоў таму. Тое, што ён можа прыйсці сам, уяўлялася немагчымым.

Разумеючы, наколькі непрыемна, калі да цябе, падчас сну, у ложа падкладваць мерцвяка, я пачаў хадзіць па пакоі ў чаканні людзей, якія прынесуць абыцанага дзеда. Але ніхто не прыходзіў

Вітаўт ЧАРОПКА

## ТРЭБА Ў РОЗНЫХ КРАЯХ ПАБЫВАЦЬ

"Каб любіць Беларусь нашу мілую, трэба ў розных краях пабываць".

Гэтыя словы з песні, канешне, не выкінеш. Тым больш, яны прынялі на сябе функцыю аксіёмы. Вось ужо наша найбуйная самалюбнасць, мы па сваёй шчырай душы верым, што і сапраўды можна палюбіць "Беларусь нашу мілую", калі "ў розных краях пабываць". Добра! Калі пабываць у розных "станах", дык Беларусь — О! Кэй! Але ўявім, што шчыры беларус нейкім неверагодным чынам трапіў на пару месяцаў у такія экзатычныя краіны, як Швейцарыя ці Францыя. І вось ён нявольным рокам прыгнаны ў "Беларусь нашу мілую". Уяўляеце, які вулкан любові да Бацькаўшчыны кіпіць у ягонай душы. Ёсць падазрэнне, што можна спяліць нават гэтую любімую Бацькаўшчыну, або Радзіму, або Айчыну, або краіну, або — адным словам Беларусь. Толькі ён вылез з цяжкіх, наш любішчыры беларус, як яму прапаноўваюць паслугі — давесці яго ў любы канец роднага горада. Які клопат пра чалавека! Але ж кошт за гэтую паслугу таксіст выставіць такі, што разумееш — твая кішэня павінна значна аблегчыцца. У нас так! Усё, каб выпягнуць з цябе лішні грош. Адступаць няма куды. Толькі завязіце дадому. І думаеш... Рана думаць. Нагадай, дзе ты?

Пасля пачынаеш абжывацца, акліматызавацца, перабудоўвацца. Яшчэ па еўрапейскай звычцы ты кажаш у крамах прадаўшчыцам "дзень добры". Не чакай адказу. З таёй ніхто не хоча здаровацца. Тут не прынята такое. Скажы дзякуй, што цябе не паслалі падалей. Наша слаўная ветлікасць. Аб крамах і няма чаго казаць. Рынкавы сацыялізм датэрмінова пабудаваны, — кошт растуць, і яны фантастычныя, а прадуктаў усе менш і менш. То яе няма, то масла, то каўбасы, то смятаны. Цыфу! Куды я трапіў? Ах, забыўся!

Лявон ГАЛУБОВІЧ

## ТОСТ ЗА КУЛЬТУРУ

Тады, калі яшчэ Галубовіч *культура* піў (Вы гэта бачыце на здымку канца 70-х гадоў), і толькі распачынаў пісаць сваю першую знакамітую кніжачку "Таемнасць агню", ды цымяна ўзіраўся вачыма ў *камуністычнае заўтра* (што з бальшавіцкай мовы перакладаецца як камсамольскае сёння) — ён быў шчаслівым. (Вы гэта таксама бачыце!) Па-свойму, вядома...


Цяпер я, на жаль, — і непітушчы, і нешчаслівы... З'явілася пагроза стаць да ўсяго яшчэ і бесКУЛЬТУРНЫМ. Спадзяюся, не надоўга...

А зусім жа нядоўга на гэтых малафарматных старонках атрымліваў поўнае *літараткае* задавальненне ад "АДУЛІНЫ" Жанны Васанскай, аж да стварчэння твораў патэнцыі, пакуль не быў адкінуты "УДАРАМ УРАДУ" новага вясковага беларуса Васіля Жыбуля.

Ды хіба могуць доўга трываць нятворчага чалавека ў сваім *культурным* стане "бумбамлітаўцы" Алесь Туровіч, Зміцер Вішнёў ды Сяргук Міскевіч. Бум! і бум, бум! і бум! — па самым што ні на ёсць адказным за словы месцы... Хацеў схавання... Ажно і ў "Крыніцы" *дасталі*, і не толькі мяне, і мяне, ужо добра стомленаму, пачало здавацца, што ўсё гэта — розыгрыш, нават я быў рады, што гэта толькі розыгрыш, і лёг спаць.

Праз якую гадзіну я ўсхапіўся: прыснілася, што дзед ляжыць побач са мной, адварнуўшыся тварам да сцяны. Зусім як жывы. Той факт, што мерцвяка не было, мяне не суцяшаў.

Наступны раз я прачнуўся, адчуўшы нешта цяжкае на сваіх нагах. Гэта была квадратная скрыня сярэдніх паме-



Варта прайсціся па вуліцах сталічнага цэнтру Мінска. Не, пра бруд і не трэба нагадваць, і пра іншае таксама. Але вось міліцыянты пабольшала. Такое ўражанне, што горад на военным становішчы. Не, проста насельніцтва ці народ падзяліўся — тыя, хто носіць мундзір, і тыя, хто працуе на мундзіршчыкаў. І ты нагадваеш, што ў якой-небудзь Жэневе паліцэйскага ўбачыш на вуліцы на трэці тыдзень. Там давяраюць людзям, там не баяцца людзей. А тут... Не трэба здзіўляцца, калі міліцыянты будучы ахоўваюць грамадскія прыбыральні — такая іх служба.

Ну што яшчэ застаецца? Ах, беларускія жанчыны! Не ведаю, хто распусціў чуткі, што нашыя жанчыны прыгажэйшыя за ўсіх на свеце. Гэта такі ж міф, як і прыгажосць парызскіх жанчын. Але парызжанкі чароўныя, а нашы — саўковыя. Саўковы менталітэт лезе з іх вачэй, а як рот раскрываюць, — такое бацьвінне пасыплецца. Так, ёсць дзяўчыны нічога сабе, але ім таксама трэба забяспечваць заўтрашні дзень. І калі ты не *поваварышкі* ці сыноч былога наменклатурнага *старааварышкі*, дык ты ніхто. У нас сям'ю ствараюць па эканамічнай неабходнасці. Меў рацыю класік марксізму-ленінізму. Ды ну іх, беларускіх жанчын — яны і так пакрыўджаныя Богам.

Вось сябры! Гарэлка яшчэ па кішэні і можна за чаркай "пагаварыць па душчу". Наша беларуская бядэда — гэта наша адметнасць. Адна бутэлька, другая, трэцяя. "Ну як там, у Еўропах?" А што можна сказаць у адказ? "Ніяк". Але па сакрэту скажу: "Каб любіць Беларусь нашу мілую, трэба ні ў якіх краях не бываць". І тады... Мы ўсё будзем патрыётамі, а нашы жанчыны, зразумела, будуць для нас самымі прыгожымі.

але й Някляе-ва... і пляшку, і закуску... Карацей, усё і ўсіх, апроч Сыса, якога дастаць ім пакуль не стае культуры. А магчыма, сам Сыс не з тае культуры...

І ўсё ж я падмаю гэтую — не чарку, а менавіта калгасную стограмоўку, — за ЗНО. Авось! Толькі не заЗНАвайцеся.

І няхай жонка, убацьваючы чаргову нумар шаснаццаціпалоснай "КУЛЬТУРЫ" нашай Бацькаўшчыны ў маіх руках, незадаволенна буркае і надалей: "Што, ЗНОў тры тысячы рублёў на Акудовічаў праект выкінуў?"

Ну — ЗНОў! Ну, па-сяброўску, ну, у імя культуры нехта ж павінен быць аЗНОўлены, а нешта ўЗНОўлена. І — баста!

Жадаю, хлопцы!.. І не перажывайце... Тазік жа Вам пакінулі, то й грукайце ў яго — абуджайце, падымайце, збірайце народ у абарону знікаючай на вачах КУЛЬТУРЫ.



Серж МІНСКВІЧ

## ПРЫКРЫВАЮЧЫ А-КНО

ЗНАць альбо не ЗНАць.

ЗьНЕць альбо не ЗьНЕць.

Сумна, калі ў нашым часавым абмежы ЗьНІкае выЗНАк, губляецца, хаця б ненадоўга, прасторавае прыЗНАчэнне інфармацыйнага поля, звяртае ўздзяення якога накіраваны наперад, у будучыню, праз далягляд.

Дык што, будзе неЗНА тутай?

\*\*\*

Я схільны да мяне, што назва ЗНО — гэта растаўрацця чыстае асновы старажытнага індаэўрапейскага корана, які захоўваецца, напрыклад, у дзеяслове ЗНА-ць. Нямецкае KENNep, англійскае to KNow.

Магчыма, адбылася паліялізацыя задняязычнага "К". Яно перайшло ў "С", а пасля аэванчэння пад уплывам санорнага "Н" "С" перайшло ў "З".

\*keno — \*seno — \*sno — \*zno

Магчыма, тут свавольства ўяўлення, жарт, навуковапрыбліЗНЫя трыЗьНенні, памКНенні прыгожага тлумачэння, але нават найглыбей адчуваецца, што ў спалучэнні ЗНО ёсць старажытны (фанатычны/марталічны) базис, сэнсастваральны цяжар, а ЗНАчыць, моц і магутнасць для далейшага перапаўстання...

\*\*\*

ЗНО здавалася адкрытым аКНОм, праз якое можна было штосьці ўгледзець, нават седзячы ў цёмным куце сваёй затхлай кельі, ці выпрастаць вонкі шчупальцы ўласнае абстракцыі (даруйце за мудрагелную мэтафару).

Рама гэтага аКНА выКОНвала функцыю Праз-зрыстага (транслэгчнага) аркуша, выводзячы, выплэскаючы, выстаўляючы ўспрымальна-разумельна на розныя ўзроўні тэкставы звышмэтаральнасці.


А хтосьці сьгаў праз гэтае аКНО ў неведомы прасьцягі з радасным цюканнем-груканнем у алюмініевы тазік, ствараючы прызвенты паршэньня ўсеагульнага зацішша.

АКНО сьвяціла, гарэла, грэла... Закладаюць воКНны ў нежылых памяшканнях, сугарэньнях, паграбах, склепах, а там, дзе крынічыць жыццё, думкі, жаданні — наадаварот, прабіваюць новыя.

Дык уздыхнем сьвежым паветрам, адкрываючы ўЗНОўленае ЗНО.







Алесь АРКУШ

## ВАМ СЛОВА, РЭГІЯНАЛЬНЫЯ ЭЛІТЫ



Пасля дру-гога рэфэрэндуму на Беларусі пачалася новая эпоха. Нашую краіну вынесла на быструю падзею як палітычных, так і культурніцкіх, якія непазнавальна змяняць родны край на парозе XXI стагоддзя. Менавіта ў гэты апошні тры гады старога веку выбудзецца чарговая парадыгма "адвечнага шляху".

Не бяруся прагназаваць палітычныя трансфармацыі. Сілы айчынных элітаў задужа кволя, каб стаць уплывовым фактарам, дзейнасць якога вырасла адбілася б на далейшым лёсе краіны. Задужа шмат сусветных інтэрсаў факсуецца на гэтым кавалачку зямлі — галоўным плацдарме эўрапейскіх падзей наступнага стагоддзя. Усё будзе залежыць ад таго, які "расклад" атрымаюць гэтыя інтарэсы і як беларускія палітыкі выкарыстаюць супярэчнасці і амбіцыі сусветных "гульцоў".

Іншая справа — культурніцкая. Вонкава тут вельмі складаюцца навізавыя свае патрабаванні і перадумовы (нават Сусветнаму банку і Газпраму), бо якімі яны мусяць быць, ніхто ня ведае. Культурніцкую парадыгму, бадай, немагчыма змадуляваць з дапамогай разліку і прагнозаў. Яна паўстае як сумарная раўнадзеючая ўсіх суб'ектаў культурна-гэаграфічнай прасторы. На вектар змяну ў першую чаргу будзе ўплываць хуткая і эфектыўная "пераструктурызация" культурніцкай эліты і яшчэ, як працяг першага, — ці здолее яна адмовіцца ад учорашняй галоўнай "дактрыны" — канфармізму, якая без ценю сумневу любіла згоднасць тлумачыла проста і даступна, маўляў, галоўнае прыстасавання і выжывае, любімы высылкі за-

хавацца. Магчыма, толькі гэтая тактыка ў варунках жорсткай, сілавой палітыкі як Усходу, так і Захаду магла прынесці плён, квінтэсэнцыяй якога стала Рэспубліка Беларусь. Але падобная тактыка напрыканцы XX стагоддзя сябе цалкам вычарпала. Якія-ніякія мы ўжо рэалізаваліся і далей сваю палітыку мусім будаваць не толькі на сціплых просьбах, але і на годных патрабаваннях.

Нягледзячы на добра агучваемы апошнім часам інтэграцыйныя заклікі, цэнтрабежны працэс, распачаты на тэрыторыі былога СССР у сярэдзіне 80-х гадоў, не скончыўся, а наадварот — увайшоў у сваю новую, рэгіянальную фазу. Гэта добра відаць па Расейскай Федэрацыі. Кожны рэгіён Расіі (і не толькі этнічна аформлены) набывае сваю адметнасць і сваю мікрапарадыгму развіцця. Лакалізуецца і культурнае жыццё ў гэтых рэгіёнах. Тое ж самае адбываецца і на Беларусі, хаця і не ў такіх памерах (ня той абсяг). А гэта значыць, што надышоў спрыяльны час для рэгіянальных элітаў. Мінутыя гады існаваў канфлікт (няхай і завуляваны) паміж сталічнымі і рэгіянальнымі элітамі. Апошнія "падаўляліся" і лічыліся ніжэйшага гатунку, другой лігі. Творчую кар'еру можна было зрабіць толькі ў сталіцы, бо пры цэнтралізаванай эканоміцы сталічная эліта кантралявала ўсе рэсурсы, якія выдзяляліся дзяржавай для культуры. Сённяшні крызіс сталічнай эліты на тым і палягае — скарачэнне дзяржаўнага фінансавання культурнай сферы. Рэгіянальныя эліты, наадварот, пачынаюць ачуньваць.

Яны знаходзяць іншыя, недзяржаўныя крыніцы фінансавання — засноўваюць свае выданні, ладзяць культурніцкія фестывалы, друкуюць кнігі. Чым багацейшы рэгіён на традыцыі, гісторыю і здаровую эканоміку, тым актыўней яе эліта стварае сваю культурніцкую інфраструктуру (творчыя суполкі, выдавецтвы, перыядычныя выданні, тэатры, музычныя калектывы).

У новых варунках павінна змяніцца і палітыка цэнтральных культурніцкіх выданняў. Яны мусяць адлюстроўваць культурна-гэаграфічны панараму краіны. Ці хопіць на гэта ў іх сілаў і рэсурсаў? Да таго ж колькасць гэтых выданняў наўхільна скарачаецца. Вось і "ЗНО" дажывае свае апошнія дні. Шкада, што без яго мы ўваходзім у новую эпоху. Але, літаратурна-філасофскі шэраг фармаваў пэўнае творчае асяроддзе, якое ўжо сёння падрыхтавана для "аўтаномнай" культурніцкай дзейнасці, гэтыя людзі выйшлі з шыняля "ЗНО" і будуць працягваць будаваць уласны, сучасны культурніцкі Дом з утульнымі, свавольнымі рэгіянальнымі пакоямі.

з.Наватолацк



Людміла РУБЛЕЎСКАЯ

## ЗАБЫЦЬ "ЗНО"

Тэкст і кантэкст

1. Кантэкст  
Забыць Ве-  
нецыю мне гэтак  
жа цяжка, як і  
Каралеўства Бе-  
ларусь.

Бо я ні там,

ні там не была.

Валянцін Акудовіч на адной з "лімаўскіх" "гарбат" казаў, што ў постамадэрнізме няма героя і асобы аўтара.

У краіне постамадэрнізму я таксама не была. Таму мне цяжка забыць, што я ёсць.

У краіне "ЗНО" я бывала. Таму помніць пра яго існаванне, як рэальнасць, было занадта проста. Хутчэй унутраны постамадэрніст патрабаваў адмовіць гэтае існаванне. За-вумнае, за-вольнае, за-межавае...

Цяпер, калі я пішу для апошняга выпуску "ЗНО", я, якая ёсць, цвёрда ведаю, што забыць "ЗНО" будзе немагчыма.

"ЗНО", у якім я ўжо не буду — і не будзе ніхто — пачне набываць "анталагічны" (у двух сэнсах гэтага слова) абрысы, абрасце легендамі і паданнямі. Будзе вабціць сваёй недасяжнасцю, нечуванымі разгадкамі быцця, як Грааль.

У тым цывілізацыйным пласце, у якім існуюць з'явы, падобныя "ЗНО", перапыненае фізічнае развіццё толькі стымулюе развіццё метафізічнае. Якое ўсё роўна — рана ці позна — умяшаецца ў анталагічную рэальнасць, зачыніцца за яе, як паветраны змей зачапа-

ляецца хвастом за галінкі высокіх дрэў.  
І я прыйду ў ЗНО, заземленае на паперы не ведаю якога выдання, — і скажу: "Нарэшце яго зноў няма..."  
І зноў прынясу туды творы, дзе я ёсць...

2. Тэкст

Забыць Венецыю...

А заадно — і Рым.

І Дрэздэн, і Верона, і Варшаву.  
Ёсць толькі неба, ізра, як дым,  
Над горадамі, з якога не з'яжджаюць.  
Хто выдумаў —

не акуцы душы?

І на яе лапцуг знайсці не цяжка.  
І тут таксама можна добра жыць  
Між камінам, і смецішчам,  
і пляшкай.

Вось толькі — пра Венецыю...  
Пра сон,

Пра мора,  
смерць ад пацалунку мора,  
Пра вітравыя гатычныя аконі,  
Камешных львоў

і брукавыя дворык —  
Забыць... Забыць...

Што Гекуба нам?

Што мы — Гекубе?

Гамлеты без трона.

Квадратныя вітравыя нашых крам  
Цяжэй і цяжэйшай водай Роны.  
Нібы гандола, месяц праплыве,  
Мой човен злітае,

маё чаканне...

І ліст асенні на сухой траве  
Зблісне тужліва

маскай карнавальнай...

Валерка БУЛГАКАЎ

## "БЫЦЬ ЕЎРАПЕЙЦАМ ГЭТАК ЖА БЕССЭНСОЎНА, ЯК І БЕЛАРУСАМ"

Некаторыя на першы погляд малазначныя падзеі культурнага жыцця нашай краіны схіляюць, тым не менш, да шырэньшых абагульненняў. Гэта датычыць і пытання агульнай структуры нашага нацыянальнага дыскурсу.

Так ці інакш засведчаныя факты беларускай культурнай практыкі ствараюць мляоснае ўражанне, што які-любы арыгінальны ініцыятывы ў маштабе нацыянальнага дыскурсу нацыянальнага наратыву загальна асуджаны на няўдачу. Да гэтага вядуць два асноватворныя шляхі. Па-першае, гэта спробы ажыццяўлення культурнай дзейнасці ў межах, адвядзеных дзяржавай, якую апошнім часам чамусьці называюць "беларускай". [..]

Культурніцкая дзейнасць, якая ажыццяўляецца ў гэтых строга ўстаноўленых рамках, як правіла, вызначаецца адсутнасцю якіх-небудзь грамадска рэlevantных вынікаў (у прасторы літаратуры ў савецкія часы гэта прыводзіла да ўзнікнення цікавага феномену — фармацыі беларускіх дзяр-

жаўных пісьменнікаў). Па-другое, гэта імкненне рэалізоўваць уласны творчы інтэнцы на суперак ці, прынамсі, з дыстанцыяй да тых ці іншых дзяржаўных рэгламентацый. Тым самым запачаткоўвалася існасная супярэчнасць, якую можна сфармуляваць наступным чынам: наяўна дыскурсіўная прастора ўсяляк супрацьдзейнічала таму, каб так арыентаваны творчыя індывіду паўнаўдара здзяйснялі свой патэнцыял, адмаўляючы ім у праве на аўтаномнае творчае існаванне. На гэтай падставе наш нацыянальны дыкурс мае, відавочна, суіцыдальную прыроду (па вості: Сяргей Палуян — Янка Купала — Яўгенія Янішчыц) і можа апісвацца ў метафарах "вузіні", "пусткі", "згорнутасці".

Ці рана ставіць кропку ў гэтай гісторыі?

Зрэшты, быць еўрапейцам гэтак жа бессэнсоўна, як і беларусам.



Пётра ВАСІЛЕЎСКІ

## НА АДЛЕГЛАСЦІ


Мая бабуля ўспрымала Бога ў каталіцкай версіі, яе храм называўся касцёлам. Згодна з каталіцкай традыцыяй, яна мела падвойнае імя — Марыя-Магдалена. Яна лічыла сябе полькай і да самага скону памятала некалькі сентыментальных вершаў на польскай мове, што запалі ёй у сэрца яшчэ ў дзяцінстве. Яе бацька Адам ставіўся да пытанняў веры сур'ёзна: муж ягонаў даўжэў быць толькі католікам, і калі яна закахалася ў майго дзед-Ануфрыя, паўстала праблема, бо той быў праваслаўным. Але дзед мой, фармальна прыналежны да праваслаўнай канфесіі, дзякуй Богу, па сутнасці быў стыхійным атэістам і яму было ўсё роўна, у якім храме не маліцца. Таму дзед добрай справы, жаніцбы на Марыі, Ануфрыя перахрысціўся ў Анджэя. Калі надышоў час ісці Ануфрыю-Анджэю ў войска, трапіў ён, так, прынамсі, сведчыць сямейная легенда, у "Ея велічэства кірасірскай полк". А потым свет падзяліўся на "белых" і "чырных", і далей дзед служыў у Чырвонай Арміі. У Мінскім кавалерыйскім палку чырвоны камунараў. І вось тут пачынаецца цікавае...

У складзе "чырных камунараў" Анджэй хадзіў на Варшаву. Якім ён быў "палякам", як ставіўся да нацыянальна-рэлігійнай праблематыкі, мы ведаем. Але бабуля?.. Няўжо яе "польская" душа не скаланулася ад думкі, што яе муж ваюе супраць Польшчы? У тым і рэч, што гэты факт ніяк не закрываў сэрца і розуму Марыі. Вось табе і касцёл, вось табе і польскія вершы... Калі што і хвалявала маю бабулю на той час, дык гэта як бы тыя не-

людзі-палякі не паранілі альбо не забілі яе мужа.

Да з'явы сабе ад факта сямейнай хронікі перайсці да пэўных абагульненняў сацыяльна-культурнага зместу, да тлумачэння феномену беларускай "пальшчыны". Пальшчызна ў Беларусі — гэта апрагнаха, якая на ўсялякі выпадак вісіць у шафе. Гледзячы на надвор'е, яе час ад часу дастаюць з далёкага кута, а потым зноў туды ж запіхваюць. Гэта не рэч на кожны дзень. Так было з "польскай верай" майго дзед: узнікла патрэба стаць "Анджэем" — стаў, але назаўтра на гэта забыўся. Пальшчызна ў Беларусі — гэта таксама побытавая традыцыя і сентымент, як у выпадку з маёй бабуляй: можна прасягнуць над польскім паэтычным радком, але ахвяраваць чымсьці дзеля Польшчы — крыў Божа!

Беларус ставіцца да Польшчы збожышага прыхільна (супраць палякаў дзед ваяваў мужа, быў паранены, ледзь не загінуў, але ні тады, ні потым нянавісці да іх не меў). Часам назло маскала беларус нават любіць Польшчу, але і прыхільнасць, і любоў толькі на адлегласці. Блізкія стасункі разбураюць цёплыя пачуцці. Я ўпэўнены, што калі б Адам Міцкевіч быў бы палякам, а не літвінам (беларусам), калі б нарадзіўся ён у Польшчы, а не на нашай зямлі, ніколі не стаў бы ён геніем польскай літаратуры. Бо ягонае рамантычнае польскасць не вытрымала б сутыкнення з польскай рэчаіснасцю, польскае мара



разбілася б аб Польшчу. Адам Міцкевіч меў шчаслівую магчымасць успрымаць польскую мову, інструмент сваёй творчасці, асобна ад носьбітаў гэтай мовы — палякаў. У гэтым Адам Міцкевіч падобны да другога паэта нашай зямлі, таксама класіка — Максіма Багдановіча. Гісторыкі літаратуры і крытыкі схільныя трактаваць той факт, што беларускую мову Багдановіч вывучыў паводле слоўнікаў, а жывой беларускай гаворкі, бадай, і не чуў, як слабы бок ягонай творчасці. Я ж мяркую наадварот: што ні кажы, але і гетаграфіяна — Яраслаў, Ялта, і культурна — інтэлігент, і сацыяльна — шляхта, Багдановіч быў "страшна далёк ад народа". Прынамсі, далёкі ад таго, што ў нас "народам" называецца. Магчыма, займацца паэзіяй, не азіраючыся на "народ", на носьбітаў мовы, дазволіла яму ў рэшце рэшт стаць класікам, паэтам сапраўды народным. Чаму дагэтуль Беларусь не нарадзіла новага Максіма Багдановіча? Таму, што болей як 70 гадоў мастацтва ў нас "належаць народу". І Міцкевіч, і Багдановіч, і Пушкін пісалі найперш для сябе, для шчыльнага кола інтэлектуалаў. А "народ" быў для іх такой жа далёкай абстракцыяй, як для маёй бабулі — "Польшча", а для майго дзед — "Бог", які нібыта божжэ не вядома дзе жыве: то ў царкве, то ў касцёле.

Суседзяў, сваякоў, сяброў, чытачоў і гледачоў трэба любіць. Так, як беларусы любіць Польшчу і Расею — на адлегласці.

Філасоф — вынаходца формулы "Не любіце бліжняга, любіце далёкага", безумоўна, павінен быў нарадзіцца ў Беларусі. І толькі па недарэчнасці, боскім недаглядзе мае іншую радзіму.

Алег ТРУСАЎ

## ЖЫВІ, НАША ЗНО!

Вось, здавалася, і падышоў да канца чарговы этап беларускага адраджэння, бадай, самы працяглы і моцны ў XX стагоддзі.

Распачаты дзесяць гадоў таму, падчас гарбачоўскай перабудовы, ён дасягнуў свайго росквіту ў 1992 — 1993 гг. У тым жа часе на старонках "Культуры" і з'явіўся філасофскі шэраг "ЗНО" — першы правдзёнік будучага трыумфу беларускай філасофіі, якая яшчэ мусіць нарадзіцца на пачатку трэцяга тысячагоддзя хрысціянскай эры.

Вядома, што ў "ЗНО" былі свае "продкі": гэта і вершы Алесь Разанава, і першыя рубрыкі ў "Культуры" пад назовам "Эліта" і "Суплёт ідэй". Калі б нехта 10 — 15 гадоў таму сказаў ва ўвесь голас, што філасофія можа не толькі перакладацца на беларускую мову, але і стварацца на ёй, гэтага чалавека шмат хто палічыў бы за вар'ята. Няма філасофскай школы, не распрацавана тэрміналогія... І наогул, навошта і каму гэта патрэбна, калі і на расейскай мове сапраўдныя філасофія ў тым часе амаль не стваралася, моцна скаваная марксісцка-ленінскімі кайданамі, студэнцкая моладзь пазыхала на занятках па "дыямату" ці "гістмату", а з "навуковага камунізму" збягала ледзь не цэлымі групамі.


І вось на пачатку новай эпохі беларускай дзяржаўнасці маладыя беларускія філосафы стварылі унікальную з'яву пад гучнай назвай "ЗНО"! Штомесячныя выпускі "ЗНО" на працягу свайго нядоўгага існавання выстелілі вялікі патэнцыял філасофскай

энергіі ў нашай моладзі, якая з дапамогай дасканалых веданых замежных моваў і пры поўнай адсутнасці цэнзуры раскрыла для сябе нейбагацейшы свет амерыканскай і заходнеэўрапейскай філасофіі і культуралогіі.

Будучы ўвесь час у няспынным творчым пошуку, наша таленавітая моладзь пераадолела тэрміналагічныя бар'еры і, як з попелу адрадзілася птушка Фенікс, так на старонках "ЗНО" паступова адрадзіліся абрысы новай беларускай філасофскай думкі, якая на грунце спадчыны Ф. Скарыны, С. Буднага, В. Цяпінскага здолела асэнсавальна складанасць сучаснай еўрапейскай філасофіі ў яе гнэсалагічным і метафарычным аспектах.

Але... зноў надышлі часы контррэфармацыі. Мінуты год прынёс новыя "выгоды рынкавага сацыялізму", і... спынілася дзяржаўнае фінансаванне "Спадчыны", "Нашага слова", "Мастацтва"... Такі ж лёс прарочылі і "Культуры". Але знайшліся добрыя людзі — і газета беларускай мастацкай інтэлігенцыі пакуль будзе жыць. Значыць, будзе жыць і "ЗНО".

І таму я жадаю, каб філасофска-літаратурны шэраг "ЗНО" з газетнага дадатку стаў неўзабаве самастойным філасофскім часопісам, які, я веру, будзе існаваць у незалежнай Беларусі на пачатку XXI стагоддзя.





Людміла КОРАНЬ

## ПРА ПОДЗВІГІ

Увогуле папіжоніч — не апошня рэч. Нават прыкмета маладосці. І з'яўленне ў ЗНО раўназначнае такой энергічнай праходачцы. На панне ж, дзе добрай кабесце ўзяць неабходную дзеля гэтага энергію, існуе некалькі адказаў. Напрыклад, той, што стасункі з рознымі людзьмі заўсёды правакуюць на пэўную рэакцыю. Я маю на ўвазе не сацыялогію, не тое, што трэба штотдзень іграць розныя ролі, каб упісацца ў звычайныя павароткі. А тое, што сяброўства з адным чалавекам, напрыклад, робіць цябе анёлам, з другім ператвараецца ў небяспечнага тыпа, з трэцім увогуле ў брыду ўваб'ешся. Пакуль чалавека добра не ведаеш, інстынктыўна арыентуешся на ўласны, імгненна складзены па першых прыкметах, стэрэатып. Тлумачу: сустракаюся з В. Акудовічам — і ну проста міжволі раблюся далікатнай і разумнай паненкаю; згадваю І. Бакоўва — думаю пра секс; пра А. Разанава (пакуль што) ніколі не жартую.

Іншы раз і напалохае ўласнае духоўнае багацце. Бо гарадское жыццё змушае даволі хаатычна і пастаянна — хочаш не хочаш — сутыкацца з сябрамі і несябрамі. А ў студзені 1997 года, як вядома, усё наваколле ўпарта ятрыць у чалавеку зверу. Тут ёсць усе шансы кожнае раніцы быць экзальтаваным да невыноснасці.

Можна таксама ўзнікнуць і туга па індывідуальнасці. Аднойчы мая сяброўка вырашыла бегаць, каб пастрайнець. Праз два дні, калі за ёю заходзілі іншыя аматары спорту, яна ўжо нікуды не бегла і гаварыла: што той спорт, тая фігура — пакіньце мне маю індывідуальнасць. Мараль вядома: няхай будзе больш людзей цікавых, поруч з якімі і нехта сярэдне-татыстычны раптам робіць подзвігі.



Адам ГЛОБУС

## НЕВЯЛІКАЕ ПРА ВЯЛІКІХ

Багдановіч

Максім Багдановіч падобны да анёла, які ціхенька чытае лірычныя вершы, так ціха, што часам і слоў не разабраць.

Хрыстос

Ісус Хрыстос — гэта і невялікая драўляная скульптура ў прыдарожнае бажніцы.

Міро

Хуаі Міро прагуляў на дзіцячае пляцоўцы, у пясочніцы, пад сонцам сваё жыццё.

Гітлер

Адольф Гітлер жахлівы не тым, што браў на сябе адказнасць, а тым, што нібыта здымаў адказнасць з іншых. Ваюйце, забівайце, знішчайце, а перад чалавецтвам і Богам адкажу я — Гітлер.

Ван Гог

На палотнах Вінцэнта Ван Гога вароны ляцяць супраць ветру.

Прышвін

Калі другі раз бярэш дэзіннікі Міхаіла Прышвіна, ведаеш — душа не на месцы. Неперакладны з рускай мовы Прышвін можа вылекаваць душу і вярнуць маральную раўнавагу.

Леанарда

Леанарда да Вінчы — гэта метамарфозы аўтапартрэтаў.

Ленан

Джон Ленан, як самаахварны рок-н-рольшчык, ад пачатку творчасці пайшоў шляхам самазнішчэння, таму не ісцотна, хто, дзе і калі яго застрэліў.

Далі

Беларускае “далібог” пішацца з малой літары і не мае дачынення да каталонскага манархіста Сальвадора Далі.

Крысці

Агата Крысці — пляжная пісьменніца. Не вакзальная, не прыпыначная, не аэрапортная, бо там збольшага купляюцца яе дэтэктывы, а чытаюцца раманы на пляжах.

Сарот

Стыль у Наталі Сарот лёгкі, як вецер на золку з Міжземнага мора.

Жанна ВАСАНСКАЯ

МУЖЧЫНА, “ЗНО”  
І “CARE FREE”

Жыццё можна запусціць і запусціць. Як бараду або ракету. Ён імгненна запусціў свой час у гадзінніку, які падавала цешча-раўналетка (тая другая, што жыве за Акіянам). Штотдзень Ён ставіць подпіс на макеце свайго выдання і запуская артыкулы ў мільёны цікаўных чытачоў і рэкламадаўцаў. Зыходзячы амаль апоўначы з рэдакцыі, звыкла запуская іскру ў старцы свайго нахабнага, як сучаснага, аўто. Разганяецца і ўшчымяецца ў Яе шэры двор-калодзеж. Звыкла.

Значна пазней ці занадта рана ў іншым канцы горада Жонка звыкла гатуе каву і запуская Яго ў кватэру. Рацыянальна і моўчкі. Вось Жонка ніколі не запуская свайго жыцця, як і размоў пра ўяўную Яе. Звыкла, бо Жонка.

Яна ж запусціла сваё жыццё адначасова... са скасаваннем чаопіса “ЗНО”, дзе працавала мастаком.

З тае пары шпалеры насупраць Сонца і акна змянілі колер, вада з кра-

на ўжо не кропача, а ціха і журботна бяжыць.

У шыкоўных парцелянавых вазах цяпер збіраюцца рахункі за святло, тэлефон, кватэру, віншавальныя тэлеграмы ад бацькі. Толькі ў адной вазе засталася мучна стаяць “коцікі” з колішняй Вербнай нядзелі. Іх таксама запусцілі — пакінулі без вады. “Коцікі” расквітнелі і пажоўклі.

З нагоды вільготнай зімы Яна трапіла ў кабінет да доктара, бо запусціла жаночую жаробу на некалькі тыдняў. Тыдні складаюцца ў дзевяць месяцаў, ды й не толькі ў дзевяць... Але ж у жаночых хваробах тэрмін — пільная справа. Дзіўна, хвароба, калі яе запусціць, здольная ператварыцца ў іншага чалавека, роднага.

...У выніку калі жанчына запуская сваё жыццё, то мае права запусціць і іншае. Толькі і чужое жыццё можна запусціць па-рознаму.



Ілья СІН

## ІЗНОЎ “УСЕ НА ФРОНТІ!”

Літаратура ня ёсць мармуровая калёса, падвешаная да брамы ночы а палове на трэцюю.

Да таго ж, а можа, яшчэ і ў найбольшай ступені, літаратура не зьяўляецца носьбітам і трансфарматарам нейкіх грамадзкіх тэндэнцый. Прынамсі, літаратура нашага часу дык дакладна. Бо ва ўмовах надзвычай абгостранай цяпер сулярччасці паміж Суб'ектыўным і Аб'ектыўным мастацтва (а разам з ім і гранічна набліжаная да яго прагрэсіўная культуралёгія) становіцца выказнікам менавіта суб'ектыўных пацуючых індывідуума. Літаратура папросту ня можа цяпер аддаваць службы грамадству, як таго шмат хто ад яе патрабуе, бо ўсялякае грамадства дэтрмінуе асобу канкрэтнага чалавека, замяняючы праз сваю ідэалёгію і нават проста сваю наяўнасць рэалізацыі ейных суб'ектыўных памкненняў. Таму сёння кожная прагрэсіўная літаратурная практыка, кожны факт нэдэтрмінаванага самавыражэння ёсць непрыхаванай барацьбой супраць чужых той ці іншай асобе ідэалёгічных пастулятаў, зьяўляючыся пры гэтым выразнай антыграмадзкай дзейнасцю. Інакш кажучы, суб'ектыўныя памкненні індывідуума і ідэі грамадства маюць розную вэктарную скіраванасць, і паміж імі вядзецца пэрманэнтнае змаганне, ня здатнае, аднак, прывесці да нейкіх канкрэтных вынікаў.

Здаецца, літаратура паступова ўжо ўсведамляе сваю пазаграмадзкую сутнасць. Усім зразумела, да якіх стратных вынікаў прывяло мастацтва прызмернае “сяброўства” з ідэалё-

гіяй сацрэалізму. Тое самае можна сказаць і пра іншыя віды “любоўных повязяў”. Напрыклад, спалучэнне літаратуры і палітычных ідэяў на Беларусі ў пачатку XX ст. мела надзвычай кепскія наступствы як для літаратуры, гэтак і ўласна для палітыкі.

Але ж становішча было трохі змянілася, праўда, зусім не надоўга. Быў такі шчаслівы час, калі некаторыя суб'ектыўныя памкненні маглі больш-менш паспяхова рэалізоўвацца паралельна глянцальным плянам і задачам. Акурат такі стан даўно ўжо прызнаны нармальным ці не ва ўсім сьвеце. І менавіта ў гэты час “новай адлігі” і нарадзілася “ЗНО”. Гэты шчытак можна, бадай, назваць першым у беларускай культуры ўласна літаратурна-філзафскім выданнем, а не чарговай бясплённай спробай папулярызацыі сваіх палітычных і грамадзкіх ідэяў сродкамі літаратуры.

Аднак цяпер часы змяніліся, і “ЗНО” праз сваю апырончасць нават выглядае трохі недарэчным. Маўляў, не да культуралёгіі і постмадэрнізмаў цяпер. І беларуская літаратура зноў што ёсць моцы змушаная рынуцца на абсалютова непрадуктыўную барацьбу на “ідэалёгічных франтах”. А шкада. Бо колькі разоў ужо можна наступаць на тыя самы граблі замест таго, каб нармальна існаваць у сваёй самасці?



Юрась БАРЫСЕВІЧ

## ЯГО НЯМА?

Што такое чалавек, тэкст і сама рэчаіснасць: прысутнасць або адсутнасць? Ці існуе свет, у якім мы жывем? Ці існуем мы самі?

Ж.Дэрыда атакуе “метафізічны” вобраз быцця як прысутнасці: “Паўсюль ёсць толькі адсутнасць і следы следоў”. Следы, якія кажуць нам пра тое, што ўжо адбылося (а таксама прыкметы, якія падказваюць, што павінна адбыцца) — гэта, я б сказаў, прысутнасць адсутнасці. Адпаведна адсутнасць следоў можна назваць адсутнасцю прысутнасці. Такім чынам, тэзіс Дэрыда можна пераказаць так: “Паўсюль ёсць толькі адсутнасць усялякай прысутнасці і прысутнасць усемагчымай адсутнасці”.

Мадэрністы (“фалогантэрысты”) стаяць на іншым гледзішчы. Іхня меркаванне пра быццё можна рэзюмаваць так: “Паўсюль ёсць толькі прысутнасць прысутнасці і адсутнасць адсутнасці”. Іншымі словамі, усё існуе самачынная, прычым існуе ўпершыню і ў апошні раз.

На мой погляд, быццё нельга звесці ні да сусветнага “Так”, ні да сусветнага “Не”. Наяўнасць, як і адсутнасць, не

бывае суцэльнай, не бывае татальнай. Словы “так” і “не” адно без аднаго не мелі б сэнсу. Я магу пагадзіцца з дэканструктыўнай філасофіяй, што прысутнасць — гэта адна з формаў адсутнасці, але на той умове, што і адсутнасць трэба разглядаць як разнавіднасць прысутнасці.

Пад маскай наяўнасці часта хаваецца пустата — тады і з'яўляецца жаданне сказаць, што ў чалавеку (у тэксце, у роднай мове) няма нічога свайго. А з іншага боку, у непрыхаванай шчырай пустаце, як у расчыненых дзвярах, заўсёды можна нешта знайсці, намацаць, пацуюць скрозь цішыню. З гэтага гледзішча нават у чужой мове няма нічога чужога.

Асноўная дамінанта быцця — гэта не станаўленне (якое павінна скончыцца агульнай і вечнай прысутнасцю) і не распад (які мусіць прывесці да адсутнасці ўсяго і ўсіх), а ўтрыманне раўна-



вагі паміж стратамі і набыткамі, паміж усім і нічым.

Чалавек, на мой погляд, уяўляе сабой ячэйкавую структуру, вузлы і перапонкі якой складаюць ягонае “я”, а ў прамежках паміж імі чалавек — “ніхто”. Зрэшты, асоба — гэта не проста “я”, а сукупнасць розных варыянтаў (роляў, узростаў) гэтага “я”: асоба — гэта “мы” чалавека. Трэба адзначыць, што і чалавечы “ніхто” таксама неаднароднае, бо трансфармуецца з узростам і пераходам ад адной ролі ў грамадстве да іншай.

Чалавек — гэта множнае “я” ці множнае “ніхто”? Мы заўсёды застаемся сабою ці заўсёды застаемся нікім? Борхес: “Ва ўсялякім выпадку, я — ніхто”. А можа, усё наадварот, і ва ўсялякім выпадку ніхто — гэта я?

У кожны момант жыцця чалавек з'яўляецца ў свет не толькі тварам (сваім “я”), але і патыліцай (нікім). Калі зірнуць на чалавека ў ягоным развіцці (прааналізаваць біяграфію ці гісторыю) — мы ўбачым або шэраг розных твараў, або чаргу патыліц. Гістарычнае развіццё працягваецца не толькі ў новых імёнах, але і ў новых абшарах ананімнасці. Магчыма, ананімнасць не менш індывідуальная за любое імя.


Постмадэрністы мяркуюць, што

чалавек — гэта адна з формаў Адсутнасці. Чалавек — гэта татальнае ніхто (“Мяне няма”, — сцвярджае В.Акудовіч). Мадэрністы (у прыватнасці, Сартр) даводзяць адваротнае: чалавек — гэта татальнае “я”, чыстая суб'ектыўнасць. У Маркса чалавек не мае патыліцы. Вакол усеі галавы ў яго — бясконцы твар (такімі мусіць стацца людзі пры камунізме). Постмадэрністы ж зрываюць, нібы маску, сам твар: вакол галавы мусіць быць суцэльная патыліца.

Паміж тым, на мой погляд, у чалавечага твару даволі часта бывае адсутны выраз (напрыклад, у часе сну, роздмуці ў чарзе). З іншага боку, патыліца бывае не менш выразнай, чым твар (у адным з мінскіх салонаў я бачыў карціну, на якой былі пазнавальна намаляваныя патыліцы чатырох генсекаў КПСС). Інакш кажучы, чалавечы “я” змяшчае ў сабе і “нікога”, а ў нашым “ніхто” прысутнічае і нашае “я”.

Паводле Евангелія, апошнія ў зямным царстве людзі (і органы цела — тая ж патыліца?) на нябёсах стануць першымі. Ды і паводле “Інтэрнацыяналу”, хто быў нічым — той будзе ўсім. “Ніхто” — гэта маё alter ego, былое ці будучае, адсутнае на дадзены момант “я”.

Ніхто — гэта я без мяне. Адпаведна я — гэта ніхто без нікога. Нішто —



Мікола КАСЦЮКЕВІЧ

\*\*\*

Што ж гэта

за шчасце та-

кое... Зараз, за-

раз... Недзе

было... Ага,

вось: шчасце —

усвядомлены

момант быцця...

Намёк зразумеў,

зараз усвядо-

мім... Галава,

праўда, пасля ўчарашняга... Тае

бяды... Спірцікам прамываем, цыга-

рэткай прасушваем... Нармальна...

Звілінамі варухнулі, страсянулі... Не

шта бліснула, заіскрыла — ёсць кан-

такт... Файная рэфлексія атрымала-

ся... Пакуль асэнсоўваў, занатоўваў —

сцямнела... Якія ўжо тут “моманты

быцця”... Хутчэй небыццё... На сон

хіліць, мазгі зусім не вараць... Ідэя!

Навошта нам мазгі з іхнім розумам...

Будзем працаваць выключна на па-

чуццях... Да адчуванняў прыслухоў-

вацца... Плынь свядомасці лавіць...

Метафізіка, цемра-святло... Іншыя

трансцэндэнтныя прыбамбасы... Зараз

падключымся... Што там у нас?..

Колькі градусаў?.. Пацягне... Кавай

залакіруем, цыгарэтку зверху... Інту-

іцыю злавіў... А каб цябе... Досыць ужо

гэтых... Прабачце... Настрой патрэ-

бен... Ці вершык на худы канец... На

пачатак таксама... Што?.. Ёсць наст-

рой?.. Паганы?.. Ды не, я пра настрой

у якасці жанру... Добра, і так бачу, што

дарма цыгарэты перавёў... Што там зі-

хаціць так ярка?.. Няўжо сонца?..

Цьфу ты — зно нейкае... Кыш, кыш!

Вось я цябе... Тэкстамі... Нічога не

разумею... У мяне ж павінны быць тэк-

сты... Класныя такія... Складаныя...

Ясна, што ніадкуль... Дык жа напісаць

любю можа... Вось калі самі з'яўляюц-

ца... Ну, добра... Паспрабую... Аня-

гож... Дзе ў нас што?.. Вось... Словы,

шматкроп'і, разбіўкі — усё як мае

быць... Перамешваем акуратненька,

лішняе здэмухваем, пачынаем муры-

жыць... Здаецца, нешта нахімічылі...

Ну і што ў нас атрымалася? Н-да!..

Няёмка некая... Культурнай трэба...

Хаця і так падчышчана — плонуць


няма дзе... Эх, шчасце мае, шчасце...

Стоп! Гэта ж, здаецца, яно самае... Як

гэта?.. Зараз, зараз... Недзе было...

Ага, вось: шчасце — усвядомлены

момант быцця...









## Зміцер ВІШНЁЎ

## ЗОНА! НАРА! ОРГАН!

Дзівосна — некалькі стагоддзяў я меў наву, у якую меў магчымасць запаўці і чагосьці там пагрызці, пасмактаць, пажавачаць... у рэшце рэшт меў магчымасць паплаваць і паляца. Але, мабыць, уся справа ў сонечных дысках. Днямі я зразумеў: яны бываюць рознымі — ёсць якія могуць катацца па небе, ёсць якія могуць ляжаць у дупле дрэва. Мы суіснавалі наогул з нейкім незразумелым аб'ектам. Таму зусім не дзівосна, што шмат дзівоснага ў адзін момант раптам вырашыла сысці ў нікуды. Тут я бачу спецыяльную кадраваную траекторыю, якая прымушае мяне часова кінуць любімую наву і заняцца шпацыраваннем па бярлогах. Вельмі спадзяюся, што мая нечаканая выправа скончыцца квасам і халвой. Таму я заклікаю грамадскасць далучацца да майго шпацыравання.

Мяне засмучае толькі адна акалічнасць — у нары быў цудоўны глыбокі калодзеж. Там вяліся вялізныя люксасовыя акулы. Яны служылі галоўным прадуктам да майго стала. Цяпер мне прыйдзеца хадзіць да ракі і лавіць печуры. Але! Я сцешаны, што паспеў выцягнуць з нары свае тыгровыя трусы і каштанавую баньку ў носе. І таму — усе на галоўную плошчу! Усе на плошчу! Мы пойдзем да медзвядзёў у госці.

## Алесь ТУРОВІЧ

СОНЦА  
ДЛЯ ІКАРАЎ?

Літаратурна-філасофскі сшытак ЗНО на працягу апошніх гадоў адыгрываў, на маю думку, унікальную ролю. Ён аб'ядноўваў у сабе розныя дыскурсы рэчаіснасці. Тут сінтэзаваліся фундаментальныя метадычныя-рэфлексійныя культуралагічныя пошукі і пікавы, на мяжы нарматыўнасці выклік "прыстойнаму густу". Калі камусьці захацца пачынаць сваю філасофскую і культуралагічную адукацыю, то, канешне, варта пачынаць з падшывак ЗНО. Калі хтосьці захаце зразумець квінтэсэнцыю беларускай літаратуры сярэдзіны 90-х (ці, прынамсі, яе эксперыментальны пласт), яму трэба пачынаць са ЗНО. Але той, хто зараз эксперыментуе, стварае тое, што зразумеюць не хутка, на жаль, не звернецца са сваім тэкстам у ЗНО, бо сшытка ўжо няма. Акрамя сацыяльных калізій, на маю думку, тут ёсць эвалюцыйная ўнутраная логіка — пэўная думка можа разлівацца на кнігу, перыядычнае выданне, шматтомнік, іншыя па форме блокі тэкстаў. Яны маюць сваю мяжу. Мае сваю прасторавую часавую мяжу і літаратурна-філасофскі сшытак. Яна і ў гэтых палосах. Знік авангард ці ар'ергард тэкставых самаўтоўленняў. Дзякуючы гэтай знікненню постмодэрнізму не стаў акадэмічным і не знік. Ён разліўся ў прастору і шукае новых прытулкаў для маніфестацыі.

Магчыма, гэты перыяд у развіцці беларускай літаратуры будзе названы — Час ЗНО. Што будзе за ім? Развіццё і эвалюцыя — на фоне будучых тэкстаў, цывілізацыі літаратуры, якую імкнуча стварыць ББЛ і ТВЛ і адпаведна паблажлівае і іранічнае стаўленне наступных пакаленняў да "адкрыццяў" дзевяностнікаў. А можа, ЗНО стане сонцам для Ікараў, сёмым небам для чаек па мянушцы Джанатан Лівінгстона.

У любым выпадку дастаткова сказана і выслухана, напісана і прачытана. Вельмі дарэчным здаецца выслоўе часоў жывеньскага пучку:

— Што будзем рабіць, калі закрыюць газеты?

— Будзем перачытваць старыя падшыўкі.

## Алена ТРУСАВА

ЗЛОМ ГАЛАВЫ,  
або ЧАТЫРЫ ГАДЫ  
НАД ФІЛАСОФСКИМ СШЫТКАМ

Я адыходзіла — Ён заставаўся. Пасля трэцяй (а можа, чацвертай) утомнай ночы, праведзенай з Ім адзін на адзін (дні пад улік не бяру — гэтым займалася наша бухгалтэрыя), як жа прыемна было грукнуць дзвярыма і пераможна сказаць: нарэшце ўсё! Скончана! Я — вольная!

Да метро праважалі слупы-ліхтары. Слуп на пераходзе быў вельмі нахабны. Ён заўсёды падміргаў мне гарэзным жаўтлявым вокам і запрашаў вальсавача па асфальце.

— А што? Халдзем! Наўкола ні машын, ні людзей.

Паперадзе — няўклода-трамвай. Апошні. Але не паспела. Засталося адно — таксі. Кіроўца (без асаблівых прыкмет). За ўсю дарогу — ні гуку, ні зыку. Можа, нямо? А можа, які гвалтаўнік. Тады многага хочаш, шаноўная, будзе ён табе нештакі прамаўляць, каб потым па асаблівасцях мовы, напрыклад, па грасіраваным, як у французай, "эр" ты яго апазнала!

План абароны спее імгненна: у наступ! Я першая нейтралізую ліхія намеры! Я... Я культурна распавядаю яму... пра газету "Культура".

... Гэтае "ЗНО". Заўсёды позна, лічы, уначы... І ўсё на злом галавы. Філасафы, бадай іх ваўкі, мудраны

прыкмет). За ўсю дарогу — ні гуку, ні зыку. Можа, нямо? А можа, які гвалтаўнік. Тады многага хочаш, шаноўная, будзе ён табе нештакі прамаўляць, каб потым па асаблівасцях мовы, напрыклад, па грасіраваным, як у французай, "эр" ты яго апазнала!

План абароны спее імгненна: у наступ! Я першая нейтралізую ліхія намеры! Я... Я культурна распавядаю яму... пра газету "Культура".

... Гэтае "ЗНО". Заўсёды позна, лічы, уначы... І ўсё на злом галавы. Філасафы, бадай іх ваўкі, мудраны



## Галіна ДУБЯНЕЦКАЯ

## ТРЫЗНІЦЫ

— ЗНО дае развіццальны баль, — так сказаў пры запысе сп. Валянцін, узварушваючы ў маёй галаве рой пытанняў. І, натуральна, першае сярод іх: як і ў чым туды мушу з'явіцца, каб адпавядаць нагодзе? У якой танальнасці: ўзніслай? адчайнай? элегічнай?.. Сышлі ці раскошна?.. Якая тут пасуе міна? Што ні кажы, а ўсё ж не абы-якая нагода падумаць.

Думаю гэта я думаю... і сьніца мне сон. (Колькі ж, аднак, было спробаў давесці маёй маме глыбокі мікрахвалевы прынцып засяроджанага думання — ці, інакш, одуму — калі яно чалавека гэтаю мікрахвалей накрывае ЗНУтры з галавою — і ЗНОсць у трыдзятую прастору, каб там, нарэшце, распаўстае туга скручаныя лініі сваіх неверагодных пераменлівых ландшафтаў, — прычым непазбежна паўстае парніковы эффект неадрознасці ад ЗНЭшняга засынавання... Ат, усё марна: яна ўсё адно ўпэўненая, што найсці падумаць — гэта хітра-наіўны выраз, які часам дзеля канспірацыі ўжываецца заместа чэснага найсці паспаць і азначае дакладна тое самае. Але

ж гэта зусім ня так. Тым болей, што сон, пра які гаворка, ня так, урэшце, і сьніўся, як ЗНІЎСЯ, і нават ТРЫЗНІЎСЯ ў траістым вобразе.)

От нібыта пераймаюць мяне на сходах у якімсьці тлумным фее тры спадарыні прыстойнага быццям выгляду, — і цымяна ўлоўны даўнейшы змест майго з ім знаёмства вісіць недзе побач, але ўсьлізгае, — на ўсялякі выпадак я прымаю абаронча-пагрознаю паставу і давай задзірацца... слова за слова, і вось ужо мы памалу заводзімся, а яны відавочна ўтрох, і пачынаем спахваля пыхацца, і нават узьбівацца на бойку... Тузаемя гэта, а яны паміж іншага пытаюцца: Ты хочь ведаеш, хто мы? — Ды ці мала кім вы прадстаўляцца хочаце, можа, Прасьвятою Тройцаю, вашы справы... Але ж выходзіць так, што, нібыта, і мае таксама. Працягваю валтузіцца, а сама ўголае гадаю: што — Харыты?... Музы?... І гэтак далей пляту, і ўсё міма, за кожны такі назоў кухля дастаю, ну ўжо зусім,



## Вячаслаў ВАЙТКЕВІЧ

## ХАЧУ АБСУРДУ

Хачу абсурду. Кашчунна? Якога абсурду мне яшчэ трэба? Хіба абсурд нас, лагодных, не апанаваў? Апанаваў, вядома. Апанаваў і запанаваў на Беларусі, які нідзе на еўрапейскіх разлогах. Чаму ж тады мітрэнга? Што за вымудры? Не да вымудраў, здаецца. Так. І ўсё-ткі хачу абсурду.

Хачу, каб гэты абсурд быў апанаваны ўсімі, названы сваім сапраўдным імем, раскрыты і выкрыты, адолены і пераадолены. Хачу, каб, дзеля нас жа саміх, ён душыў бы, як чад, не даваў проста "выжыць". Выжыць трэба, спадарове. Толькі не з розуму. Мо, сутыкнуўшыся з пыхлівай абразінай абсурду, знікаем, а пасля і ачوماемся. Хоць бы так званыя шчырыя працаўнікі на ніве культуры. І даруйце, што я налічу літаральна на пальцах аднае рукі напамінаў самім сабе, якія б торгалі нас за яшчэ не змярцелае.

Па-першае. Субстанцыя нацыянальнага апрача ўсяго іншага наўпрост датычыць маралі. Ненацыянальны, безнацыянальны, пазанацыянальны, адным словам — анацыянальны носьбіт культуры не тое што не бывае. Відаць, бывае. Толькі не носьбіт і не культуры. Ды я і не чапаю яго. Хай сабе носьці што носьці.

Я торгаюся сам і торгаю блізкага: нельга быць маральным, нават проста "моральным в быту", "моральна ўстойлівым" ці, наадварот, ганарыстым грамадзянінам свету і — стэрыльным ў невынішчальнай анталогіі нацыянальнага.

Гэтыя радкі пішуцца падчас паведамлення пра пісьмо расійскага прэзідэнта на конт аб'яднання (зноў пад рэфэрэндумныя скокі) Расіі і Беларусі. Я не бяруся прарочыць, ці

ажыве праз гэты імперскі мамант. Я бяруся прарочыць адно: які б уздых палёгкі не вырваўся б з грудзей анацыяналістаў сярод нас, што з нацыянальным будзе нарэшце скончана, яно, нацыянальнае (я зусім не маю на ўвазе конча беларускае, я маю на ўвазе субстанцыю нацыянальнага) застанеца, так бы мовіць, вечнай духоўнай матэрыяй. Да нашага апошняга ўздыху — цяжкага зласлівага ці цяжкага радаснага, хто як заслужыць...

Па-другое. Мы ў сваёй грамадзе столькі гадоў перабываем без філасофіі. Без сапраўднай філасофіі, а не яе сурагату, пах якой прынялі за водар. Між тым філасофія, як і рэлігія, як і мастацтва, — неадлучная частка чалавечага існавання, свядомасці і самасвядомасці. У старажытнасці, у сярэднявеччы ды і пазней чалавек, нават самы прасты, меў нейкае ўяўленне пра свет і сваё месца ў ім. Нарадзіўся на свет — мусіў думаць. Думанне ўвогуле — гэта адзінае, чаму няма альтэрнатывы.

І вось мы, шчырыя працаўнікі на ніве культуры, традыцыйныя інтэлігенты, схітраемся жыць без арганізаванай унутры нас думкі, без правільнай артыкуляцыі гэтай думкі. Афіласафізм на ўзор атэізму. Атэізмам мы не толькі што нашкодзілі сабе. Мы проста пашкодзілі сябе духоўна і разумова. Разумова пашкодзілі сябе — аж на генетычным узроўні, калі станем чакаць, што да нас прывядуць філасофію. Як прывялі, ледзь не пад



назваюцца, слова кантэнтум перакучорылі на нейкі кантэнтум, косак не ставяць. Вока ды вока за імі трэба, дагляд, як за дзецьмі малымі. А маладыя нашы... Стоп! Прыехалі.

— Колькі я Вам вінна?  
— А нічога! Считайте это подарком — за то, что по-белорусски разговариваете. И ночью — тоже.

\*\*\*

... Я адыходзіла, а Ён заставаўся. На наступны дзень я Яго не пазнала. Ён быў чысценькі, вельмі прыгожы... прыцягальны. Трошкі чужы. Бо я адыходзіла, а над чарговым сшыткам "ЗНО" пасля маіх правак, бясконцых зверак-праверак яшчэ нейкі час чаравалі Андрэй (Вашкевіч, макетаваў) і Наталля (Овад, мастацкае аздабленне).

Я любіла Яго ўсё гэтыя доўгія чатыры гады (на стадыі брыдкага качання).

З любоўю і застаюся.

думаю, прападаю; а той змест ледзьве ўлоўны, што паблізу лунае, — то на адно мне плячо прысядзе, то на другое, — і нешта такое ўрэшце ці то зь яго, ці то зь мяне вымавілася, кітаўту Тройца ЗНО... Тут мае харыты лагандуюць: ну вось, пазнала... А бойка паміж намі ўжо зусім як быццам і ня бойка, а так, гарэзная прыгода, бяскрыўдная й сяброўская...

Такім от чынам, як Наталля кажа. На маё здзіўленне, дзядзькі-знахары паставіліся да гэтага ЗНЕНЬНЯ зь не-абы-якою ўвагаю, нават папрасілі запісаць, — што сумленна й выконваю... а ЗНЁкуль поўным глыбакадунных мадуляцыяў Знічовым белькантам гудзеца... Галіначка, то ж былі... З-Н-Н-Ц-Ы... Па-за ўсімі сумневамі чуюцца — Голас Эксперта. Ну, і сапраўды, што да знічак ці там зніцаў, то хто тут можа быць лепш ад Знічак абзаны?.. Пэўна, так яно і завешца, на ўзор вадзяніцаў, начніцаў, грамніцаў, таямніцаў... нажніцаў, спадніцаў, завушніцаў...


Гэй, дык кую міну ўздзець на баль?! От, спахалілася... Не магла спытацца, пакуль ІХ ЗНІЛА... Зніла-зніла, галава, а галоўнага так і не здадалася.

Няўжо ЗНОЎ нырцаваць...

прымусам, рэлігію. Прывялі, як няверную сяброўку жыцця. Быццам яна нам была няверная, а не мы ёй.

Па-трэцяе. Мы не дужа цанілі, бо не ведалі сапраўднай цаны, свабоды. Цяпер, дзякуй Богу, крыху цэнім. Але, але. Усведамляем толькі свабоду палітычную ды і з той даўсведамляліся... Свабода ж палітычная — толькі частка свабоды як свабоды. Шукаць свабоды варта дзеля самой свабоды. Інакш усе абвернецца несвабодай. Існуе, даруйце таўталогію, найвышэйшая свабода існавання, экзістэнцыі. А палітычная ды ўсялякая іншая свабода — толькі дзіця яе. Аднак мудрона чаканьне слаўнага дзіцяці, калі бацькі ў нашых душах не слаўныя.

Па-чацвёртае. Калі ўсё ж традыцыйнаму інтэлігенту і пашчасціць шукаць і знаходзіць праз цёрні свабоду, то хай ён не ўпадае ў грэх ганарлівасці. У грэх уратавальнага асветніцтва. Маўляў, ягоная задача, ягонае прызначэнне і ягоны крыж — несіць культуру ў масы. Бясконца бітая карта. І колькі яе не б'юць — не памагае. Асветніцтва, калі глянуць праўдзе ў вочы, — тое ж размеркаванне ўжо зробленага кімсьці ў высілках духу. Тое ж сацыялістычнае размеркаванне. Ніхто не мае адбіраць у чалавека, хоць бы чалавека масы (калі ёсць тая маса) права дайсці да ўсяго самому, працісці свой, таксама праз цёрні, шлях, спраўдзіцца ці не спраўдзіцца як асоба. Гэта ёсць неадчужальнае права кожнага чалавечага стварэння на зямлі. Калі ж ўверым у святасць асветніцтва, то ўверым у той самы зямны рай, у тую самую ўтопію як бітую на нашых жа вачах карту. І гэта яшчэ мякка кажучы, бо традыцыйны інтэлігент верыць у святасць асветніцтва — размеркавання як у натхняльны наркотык. А мы тут — пра нейкую свабоду, пра нейкую філасофію...



## Пятро ВАСЮЧЭНКА

ФІЛАЛАГЕМА  
АМЯЛЫ

Метафары кульгаюць. Таму гэтая філалагема — хіба што развіццальны падарунак для "ЗНО", адпаведны мінорнаму настрою. Але гэта, крый Божа, не праекцыя лёсу ЗНО, што вырасла на дрэве "Культуры", ды не прагноз.

Аўтар

Дзіўную гэтую расліну апісваў у "Палескіх рабінзонах" беларускі Жуль Верн, да яе звяртаўся на "ты" Алесь Разанаў, а дзівак Фрэзер прысвяціў ёй шматтомны трактат — плён бясконцага гібнення над фаліантамі ў бібліятэцы.

Амеля адпавядае філалагеме літаратурнай другаснасці, эпігонства або, калі хочаце, постмодэрновым шуканням, калі наватвор караскаецца па ствале старой літаратуры, паўтараючы ягоную форму.

Амеля хіжая — яна адбірае сокі ў гаспадар, але яна верная свайму дрэву.

І калі дрэва, ссечанае або ссохлае, валіцца долу, амеля крычыць — і ў гэтым кароткім крыку не менш сэнсу, чым у дзіўным, яроўным суіснаванні дрэва і "паразіта".

Бо амеля, хіжая, пшчотная і верная, ужо не шукацьмець новага гаспадары.



Па-пятае. Пасля таго, што з намі было апошнія два гады, што з намі зрабілі і што мы з сабой зрабіць дазволілі, баламут падкусвае (ёсць такая кніжыца ў хрысціянскага пісьменніка дваццатага стагоддзя Клайва Стейпза Льюса — "Пісьмы баламута") зняверыцца ў сваім народзе, за сумняванне ў ім, калі па-навуковаму, як у суб'екце гістарычнай жыццядзейнасці. І праўда, маркота, нуда агортвае. Ды павінна агортваць. Баламут жа не дурны, і падкусваць умее. А фальшывыя карты ў яго ніяк не канчаюцца. Крыеш тузам, а там — пікавая дама падміргае. Таму трэба выйграваць чыста, напэўна. Альбо не гуляць у нячэсныя гульні з нячэснымі.

Усе народы, які ўсе людзі, з якіх яны складаюцца, пад Богам ходзяць. І кожнаму нешта сваё даецца. Дык, можа, няварта маркоціцца, нудзіцца, што нечага некалі мы не дабралі. Не паўтарылі чагосьці чужога. Ну, не будзем жа паўтараць егіпецкіх пірамідаў ці кітайскага іерагліфічнага пісьма, афінскай дэмакратыі ці рымскага права. Трэба адкрываць саміх сябе. Не выходзіць у людскі гурт у строі, у якім учора суседка выходзіла, а знаходзіць свой. Знаходзіць не штосьці трэцяе, як адна наша суседка похапкам знайсці спрабуе. А менавіта адкрываць саміх сябе. Не гневаючы Бога (нашталт "Краю мой родны, як выкліты Богам!"). Сказана ж у Пісанні: каму многа дадзена, таму яшчэ дадаецца, а каму мала дадзена, у таго яшчэ аднімецца. Я думаю, што мне, вам і ўсім адкрываецца, што гэта і пра беларусаў сказана, пра інтэлігентаў — традыцыйных і нетрадыцыйных — сярод беларусаў.

Калі ж адкрываецца пасля абсурду, то адкрываецца яснай. Яснай і радаснай. Вось чаму сёння я хачу абсурду.





“Рада “ЗНО””: Валянцін Акудовіч (адказны за выпуск), Алесь Разанаў, Ігар Бабкоў, Юрась Барысевіч, Валерка Булгакаў, Сяргей Мінскевіч.

Тэксты друкуюцца наводле аўтарскага правапісу.